

कॉलोनीवासियों को काफी दुख पहुंचा है। उनका कहना है कि यह जानबूझकर पेड़ की हत्या किया जाना प्रतीत होता है। सुप्रीम कोर्ट ने भी पेड़ों की कटाई मानव हत्या से बड़ा अपराध बताया है। इसलिए इस प्रकरण में भी अज्ञात के खिलाफ हत्या का मामला दर्ज किया जाये। तिवारी ने उदाहरण देते हुए बताया कि हमीरपुर में भी

संस्थापक

श्री रामसिपाही शुक्ल

खेल कूद और देश की प्रतिष्ठा जवानों के नाम

देश की प्रतिष्ठा जवानों के नाम है सबसे बड़ा खिलाड़ी देश के सैनिक है खेल कूद मानव जीवन के लिए एक वरदान है जो उसे स्वस्थ रखने के लिए उपहार स्वरूप मिली है खेल में भाग लेने से सबसे पहला लाभ स्वास्थ्य ही है क्योंकि खेल का मैदान वह स्थान है जो स्वास्थ्य पर एक स्थायी छाप छोड़ता है यह शरीर का एक ऐसा ढांचा तैयार करता है जो चुस्त फुर्तीला और बलिष्ठ होता है खेल शरीर को स्वस्थ और स्मृतिमय बनाये रखता है खेल कूद के दौरान शरीर के लगभग सभी अंगों का व्यायाम हो जाता है, शारीरिक व्यायाम को विभिन्न कारणों से किया जाता है जिसमें मांसपेशियों और हृदयतंत्री प्रणाली को सुदृढ़ बनाना, एथलीटिक कौशल को बढ़ाना, वजन घटाना या उसे बनाए रखना तथा मनोरंजन आदि शामिल हैं। अच्छे स्वास्थ्य के लिए नियमित रूप से शारीरिक व्यायाम आवश्यक है। यदि किशोर शारीरिक रूप से सक्रिय नहीं हैं तो उनके बीमार होने का जोखिम बहुत है।बार बार और नियमित रूप से किया गया व्यायाम प्रतिरक्षा प्रणाली को मजबूत बनाता है और हृदय रोग, हृदयतंत्री रोग टाइप टू का मधुमेह तथा मोटापे जैसी जीवन शैली से संबंधित बीमारियों की रोकथाम में सहायता करता है। शरीर की मांसपेशिया सुदृढ़ बनती है और काया निरोगी रहती है एक प्राचीन कह्‍यवत है -पहला सुख निरोगी काया- सत्य ही है कि निरोग शरीर जीवन का सर्वश्रेष्ठ सुख है जब शरीर स्वस्थ होगा तो मनुष्य अपने उत्तरदायित्वों का निर्वहन और जीवन के सुखों का आनन्द उठा सकता है लेकिन आजीवन स्वास्थ्य सुखों का लाभ पाने के लिए शारीरिक क्षमताओं का विकास होना जरूरी होता है जो खेल के मैदान में सरलता से विकसित हो जाता है खेल का जीवन में समर्पण की भावना विकसित करने में मूल्यवान भूमिका होती है खेल के मैदान में खिलाड़ी निष्पक्षता, न्याय और हार दृ जीत दोनों को समान रूप से ग्रहण करता है अपने प्रतिद्वंदी के प्रति सहज भाव रखता है वह जानता है कि खेल में कभी जीत होती है, तो कभी हार होती है।

नोट

सम्पादकीय पृष्ठ पर प्रकाशित लेख-आलेख एवं विचार लेखक के व्यक्तिगत विचार हैं अतः यह जरूरी नहीं है कि विजय मत समूह उपरोक्त लेख या विचारों से सहमत हो। किसी लेख से जुड़े सभी दावे या आपत्ति के लिए सिर्फ लेखक ही जिम्मेदार हैं।

गणि राजेन्द्र विजय :दांडी पकड़े गुजरात के उभरते हुए ‘गांधी’

ललित गर्ग

प्राचीन समय से लेकर आधुनिक समय तक अनेकों संत-मनीषियों, धर्मगुरुओं, ऋषियों ने भी अपने मूल्यवान अवदानों से भारत की आध्यात्मिक परम्परा को समृद्ध किया है, इन महापुरुषों ने धर्म के क्षेत्र में अनेक क्रांतिकारी स्वर बुलंद किया है, इन महापुरुषों ने धर्म के क्षेत्र में अनेक क्रांतिकारी स्वर बुलंद किया है। ऐसे ही विलक्षण एवं अलौकिक संतों में एक नाम है गणि राजेन्द्र विजयजी। वे आदिवासी जनजाति के होकर भी जैन संत हैं, और जैन संत होकर भी आदिवासी जनजीवन के मसीहा संतपुरुष हैं। वे आदिवासी जनजीवन का एक उजाला है, जो पिछले पांच दशक से गुजरात के आदिवासी क्षेत्रों में उनके उन्नयन एवं उत्थान के लिये संघर्षरत हैं। 19 मई 2025 को गणिजी अपने जीवन के 51वें बसंत में प्रवेश कर रहे हैं। डॉ. गणि राजेन्द्र विजय एक ऐसा व्यक्तित्व है जो आध्यात्मिक विकास और नैतिक उत्थान के प्रयत्न में तपकर और अधिक निखरा है। वे आदिवासी जनजीवन में शिक्षा की योजनाओं को लेकर विशेष जागरूक हैं, इसके लिये सर्वसुविधयुक्त एकलव्य आवासीय मॉडल विद्यालय का निर्माण उनके प्रयत्नों से हुआ है, वहीं कन्या शिक्षा के लिये वे ब्राह्मी सुन्दरी कन्या छात्रावास का कुशलतापूर्वक संचालन कर रहे हैं। इसी आदिवासी अंचल में जहां जीवदया की दृष्टि से गौशाला का संचालित है तो चिकित्सा और सेवा के लिये चलयमान चिकित्सालय भी अपनी उल्लेखनीय सेवाएं दे रहा है। आदिवासी किसानों को समृद्ध बनाने एवं उनके जीवन स्तर को उन्नत बनाने के लिये उन्होंने आदिवासी क्षेत्र में सुखी परिवार ग्रामोद्योग को स्थापित किया है। इनदिनों वे आदिवासी क्षेत्र में मेडिकल विश्वविद्यालय बनाने की योजना पर कार्यरत है। वे अखिल भारतीय सनातन संत समाज के संगठन में आदिवासी क्षेत्र के संतत्व का प्रतिनिधित्व कर रहे हैं। वे आदिवासी अधिकारों के लिये व्यापक संघर्ष कर रहे हैं, उन्हें संगठित कर रहे हैं, उनका आत्म-सम्मान जगा रहे हैं। गणि राजेन्द्र विजयजी द्वारा संचालित प्रोजेक्ट एवं सेवा कार्यों की मोटी सूची में मानवीय संवेदना की सौंधी-सौंधी महक फूट रही है। लोग गांवों से शहरों की ओर पलायन रहे हैं, लेकिन गणि राजेन्द्र विजयजी की प्रेरणा से कुछ जीवट वाले व्यक्तित्व शहरों से गांवों की ओर जा रहे हैं। मूल को पकड़ रहे हैं। राष्ट्रपिता महात्मा गांधी कहते थे-‘भारत की आत्मा गांवों में बसती है।’

(यह लेखक के निजी विचार हैं) –साधार

विश्व में लिंग चयनात्मक गर्भपात के प्रचलन को जीरो टॉलरेंस पर लाना समय की मांग

किशन सनमुखदास भावनाजी

वैश्विक स्तरपर एक जमाना था जब लिंग भेद अपनी चरम सीमा पर था और दुनिया के अनेक देशों में लिंग चयनात्मक गर्भपात का प्रचलन तेजी से बढ़ा था जिसके कारण लिंग अनुपात में तेजी से डिफरेंस बढ़ता चला गया,इस बीच दुनिया की सरकोरें जागी और अनेक ऐसे कार्यक्रम, कानून नियम विनियम,व्यवस्थाएं जन जागरण अभियान चलाए गए जिससे इस कुप्रथा पर नकेल कस्ती चली गई,जो कुछ हद तक इस प्रथा पर नियंत्रण रखनेमें सरकोरें कामयाब रही,परंतु फिर भी लिंग भेद की यह प्रथा वैश्विक स्तरपर पूरी तरह समाप्त नहीं हुई है बल्कि चालू है, पर नियंत्रण में है। बता दें मेरा मानना है कि इस अधिनियम को लाने में देर हो गई थी जिसका परिणाम हम आज हर समाज व धर्म में भुगत रहे हैं क्योंकि,आज 1990 की उम्र के अनेक लड़के अनेक समाजों में हमारे बेटे हैं उस अनुपात में लड़कियां नहीं मिल रही है, क्योंकि आज लड़की वाले एज डिफरेंस की स्थिति को भी देख रहे हैं, इसलिए जो हमने 80- 90 के दशक में स्पीड से लिंग चयनात्मक गर्भपात किए थे उसके परिणाम आज उस उम्र के अनुपात में लड़कियों के नहीं मिलने से हो रहा है, जो मैंने प्रत्यक्ष रूप से इसका सटीक उदाहरण अनेक समाजों में देखा हूं। इसलिए ही भारत में भी राष्ट्रीय बेटी दिवस भी मनाया जाता है।और 22 सितंबर को अंतरराष्ट्रीय बेटी दिवस भी मनाया जाता है अब हंस्ती है बेटियां तो मोती झड़ते हैं,चलती है लहराके तो फूल खिलते हैं। इसलिए आज हम मीडिया में उपलब्ध जानकारी के सहयोग से इस आर्टिकल के माध्यम से चर्चा करेंगे,विश्व में लिंग चयनात्मक गर्भपात के प्रचलन को जीरो टॉलरेंस पर लाना समय की मांग है, व बेटे को प्राथमिकता देने की परंपराओं को समाप्त कर सभी लिंगों के लिए समान अधिकारों को बढ़ावा देने को प्राथमिकता देना जरूरी है। साथियों बात अगर करीब करीब अंकों समाजों की करें तो जहाँ छोटी लड़कियों को अभी भी बोझ और लड़कों की तुलना में कम मूल्यवान माना जाता है।आर्थिक और सांस्कृतिक कारकों के कारण बेटे को प्राथमिकता देना सदियों पुराना विचार है, फिर भी यह आज भी एक वास्तविकता है।भारत और चीन में लिंग-चयनात्मक गर्भपात का प्रचलन है,लेकिन इसे एशिया मध्य पूर्व, पूर्वी यूरोप और अन्य जगहों पर भी दर्ज किया गया है। इस उत्सव का उद्देश्य लड़कियों से जुड़े कलंक को पहचानना, बेटे को प्राथमिकता देने वाली परंपराओं को खत्म करना और सभी लिंगों के लिए समान अधिकारों को बढ़ावा देना है।डॉटर्स डे दुनियां भर में माता पिता और उनकी बेटियों के बीच अनोखे रिश्ते का सम्मान करने के लिए मनाया जाने वाला एक खास अवसर है।भारत में,परिवार और समाज में बेटियों के प्यार, सम्मान और महत्व को उजागर करता है। साथियों बात अगर हम बेटियों के प्रति सहानुभूति पूर्वक और उत्साह से जनजागरण के 5 कारणों की करें तो (1) बेटियाँ परिवारों को पोषित करने और मजबूत भावनात्मक बंधन बनाने में महत्वपूर्ण भूमिका निभाती हैं। बेटियों की इस भूमिका का जश्न मनाने और

“

इसी क्रम एक दौर भारत में भी एक था,1994 से पहले का जब लिंग चयनात्मक गर्भपात अति तेजी के साथ हुआ था और अधिकतम लोग इस तर्ज पर बेटियों का गर्भ नष्ट कर देते थे, जिसमें स्त्री पुरुष अनुपात में भारी डिफरेंस हो गया इसके पश्चात सरकारें जागी व लिंग चयन प्रतिरोध अधिनियम 1994 बनाया जो 1 जनवरी 1996 को प्रवेश पूर्व निदान तकनीकी (विनियमन व दुरुपयोग निवारण) अधिनियम 1994 लागू किया गया जिसमें 14 फरवरी 2003 को संशोधन कर अधिनियम का नाम गर्भधारण पूर्व और प्रवेश पूर्व निदान तकनीकी (लिंग चयन प्रतिरोध) अधिनियम 1994 रखा गया।

”

सोशल मीडिया पर देह की नुमाइश : सशक्तिकरण या आत्मसम्मान का संकट?

प्रियंका सौरभ

सोशल मीडिया पर नारी देह का बढ़ता प्रदर्शन क्या वाकई सशक्तिकरण है या महज लाइक्स और फॉलोअर्स की होड़? क्या हम सच्ची आजादी की ओर बढ़ रहे हैं या एक डिजिटल पिंजरे में कैद हो रहे हैं? क्या आत्मसम्मान की जगह केवल देह की नुमाइश रह गई है? क्या महिलाओं की पहचान अब सिर्फ उनके शरीर के आकार तक सिमट गई है? यह सवाल आज की डिजिटल पीढ़ी के सामने एक बड़ी चुनौती है, जो सशक्तिकरण और आत्मसम्मान के असली मायने खोजने की मांग करता है। तो सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? वो जो कभी सभ्यता की पहचान थी, अब डिजिटल हाट बाजार में बिक रही है। जिस समाज में नारी का सम्मान उसकी आंखों की लज्जा, चेहरे की सौम्यता और आचरण की मर्यादा से आंका जाता था, वहां आज उसका अस्तित्व उसके चोली के घेरे और पिंडलियों की नुमाइश में सिमट कर रह गया है। यह डिजिटल क्रांति का अजीब दौर है, जहां औरतें बोल्ड होने का झूठा अर्थ बदल दिखाने से जोड़ बैठी हैं। यह कैसी आजादी है, जहां अपनी पहचान की कीमत देह के टुकड़ों में चुकानी पड़े? औरतें खुद को जिस फेमिनिज्म की आड़ में उभार रही हैं, क्या वो असल में नारी शक्ति का उत्थान है, या महज लाइक्स और फॉलोअर्स की दौड़? सोचिए, इस देह प्रदर्शन की होड़ में कितनी महिलाएं खुद को खो रही हैं? क्या यह वाकई सशक्तिकरण है या एक नया बंधन, जहां औरतें एक डिजिटल पिंजरे में फंसती जा रही हैं, अपनी असली पहचान को खोकर बस एक देह भर बनती जा रही हैं? नारी स्वतंत्रता का अर्थ तो आत्मसम्मान, शिक्षा, और निर्णय लेने की स्वतंत्रता था, न कि केवल बदन दिखाने का अधिकार। ये तो वही हुआ जैसे किसी को सोने की चिड़िया बना दो और फिर पिंजरे में कैद कर दो। सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? आज सोशल मीडिया एक ऐसा मंच बन चुका है, जहां कुछ महिलाएं खुद को साबित करने के लिए हर हद पार कर रही हैं। कपड़ों का छोटा होना और बोल्ड पोज देना ही अगर बोल्डनेस है, तो फिर आत्मविश्वास, शिक्षा, और स्वाभिमान का क्या? क्या यही है सशक्तिकरण

“

क्या हो गया है आजकल औरतों को? सोशल मीडिया पर उठते कोलाहल में हर ओर एक ही स्वर गूंज रहा है - देह प्रदर्शन का। कहीं चटकते-फड़कते रील्स में, कहीं भड़कते-उलझते डांस मूव्स में, और कहीं जूम इन होती नज़रों के बीच, बस एक ही प्रदर्शन - अपनी चपल देह की अदा का। मानो देह ही पहचान बन गई हो। सच पूछो तो इस दौर में देह का कारोबार जितना खुलकर हो रहा है, उतना पहले कभी न हुआ था। सोशल मीडिया ने देह को एक प्रॉडक्ट बना दिया है, जिसे जितना ज्यादा दिखाओ, उतना ज्यादा लाइक्स, फॉलोअर्स और व्यूज बटोर लो। मानो आत्मसम्मान का कद अब कमेट्स की लंबाई और लाइक्स की संख्या से मापा जाने लगा हो।

”

का असली मतलब? क्या हमारा समाज वाकई इतना सतही हो गया है कि हम केवल बदन के आधार पर किसी की कीमत आंकने लगे हैं? सोचिए, आज जो महिलाएं देह प्रदर्शन को सशक्तिकरण मान रही हैं, क्या वो सच में खुद को सशक्त महसूस करती हैं? क्या उन्हें पता है कि वो केवल एक डिजिटल उत्पाद बनकर रह गई हैं, जिनका मूल्य केवल उनके शरीर के आकार और नृत्य कौशल से मापा जाता है? यह समस्या केवल महिलाओं की नहीं है, बल्कि उस पूरी डिजिटल संस्कृति की है, जिसने नारी शरीर को एक मनोरंजन सामग्री बना दिया है। वो शरीर जो कभी मातृत्व, प्रेम और करुणा का प्रतीक था, आज महज व्यूज और फॉलोअर्स की भूख का साधन बन गया है। तो सवाल यह है कि क्या हमें इस डिजिटल कोलाहल से बाहर निकलकर असली स्वतंत्रता का अर्थ समझना होगा? या फिर हम बस लाइक्स और फॉलोअर्स के खेल में उलझकर अपने असली अस्तित्व को खो देंगे? आखिर सवाल यह है कि क्या देह का प्रदर्शन वाकई सशक्तिकरण है या बस एक भ्रम? क्या आज की नारी अपनी असली पहचान से दूर होती जा रही है, जहां उसकी शक्ति, बुद्धि और आत्मविश्वास की जगह सिर्फ उसके शरीर का आकार और आकर्षण ही अहम रह गया है? यह डिजिटल युग हमें नई संभावनाओं और अभिव्यक्ति की आजादी देता है, पर क्या यह स्वतंत्रता वाकई हमें आजाद कर रही है या बस एक और जाल में फंसा रही है? नारी स्वतंत्रता का अर्थ केवल कपड़ों की लंबाई या शरीर के प्रदर्शन तक सीमित नहीं है। असली स्वतंत्रता है अपने विचारों, अधिकारों और आत्मसम्मान की रक्षा करना। यह वो स्वतंत्रता है, जो एक नारी को उसकी असल पहचान देती है - एक शिक्षित, आत्मनिर्भर और सशक्त इंसान के रूप में। सोशल मीडिया पर जिस दिखाने की होड़ मची है, वह केवल लाइक्स और फॉलोअर्स की दौड़ नहीं, बल्कि आत्मसम्मान की गिरावट का प्रतीक है। यह एक डिजिटल पिंजरा है, जहां औरतें खुद को स्वतंत्र मानते हुए भी एक गहरे बंधन में बंधी हुई हैं। हमें यह समझना होगा कि असली सशक्तिकरण आत्मनिर्भरता, शिक्षा और आत्मसम्मान में है, न कि केवल देह प्रदर्शन में। अगर हमें सही मायनों में नारी शक्ति को बढ़ाना है, तो हमें इस भ्रम से बाहर आना होगा और एक ऐसा समाज बनाना होगा, जहां औरतें अपनी पहचान अपने विचारों से बनाएं, न कि केवल अपने शरीर से।

(यह लेखक के निजी विचार हैं)– साधार

शब्द पहेली - 8371

	1		2		3		
				4			5
6		7		8			
	9		10			11	
12		13			14		
15					16		17
		18			19		
20					21		
				22			

बाएँ से दाएँ

1. शमशीर, कृपाण-4
4. उपद्रवी, आतंकी-4
6. अनुबंध, संधि-3
8. धोखा, छल, मक्कारी-3
9. चांदी-3
11. अश्रु-2
13. नीचता-5
15. कुंजी, जिससे ताला खोलते हैं-2
16. पुराना जुकाम-3
18. प्रश्न-3
19. चांदी-3
20. जहां ताजिये दफन किए जाते हैं-4
22. बोरिया-बिस्तर-4

ऊपर से नीचे

1. झगड़ा, कहासुनी-4
2. संगीत यंत्र-2
3. बहुत बड़ा, विशाल-3
4. अपनत्व, अपनापा-5
5. अनबन, झगड़ा-4
7. कपड़े धोनेवाला-3
10. तहजीबदार-5
12. अकस्मात, सहसा-4
14. दृष्टि, निगाह-3
17. बेमिसाल, अनूठा-4
18. बलवान-3
21. उम्मीद, आशा-2

शब्द पहेली - 8370 का हल

आ	म	रा	य		सा	व	धा	न
रा		ह	म	स	फ	र		फ
ध	न			ली		का	र	
ना	क		ना	का	रा		न	त
	ब	हा	र		श	र	भ	
खो	ज		द	ह	न		र	म
फ	न			र			ना	न
ना		स	र	फ	रो	श		च
क	र	त	ब		ना	मा	व	ली

Jagrutidaur.com, Bangalore

दैनिक पंचांग

19 मई 2025 को सूर्योदय के समय की ग्रह स्थिति

सूर्य

चंद्र

शुक्र

शनि

मंगल

बुध

केतु

३

४

५

६

७

८

९

१०

११

१२

१३

१४

१५

१६

१७

१८

१९

२०

२१

२२

२३

२४

२५

२६

२७

२८

२९

३०

सोमवार 2025 वर्ष का 139 वा दिन

दिशाशुल पूर्व ऋतु ग्रीष्म।

विक्रम संवत् 2082 शक संवत् 1946

मास ज्येष्ठ (दक्षिण भारत में वैशाख) पक्ष कृष्ण

तिथि पक्षी 06.12 बजे को समाप्त।

नक्षत्र श्रवण 19.30 बजे को समाप्त।

योग शुक्ल (शुक्र) 05.53 बजे तदनन्तर

ब्रह्म 04.36 बजे प्रातः को समाप्त।

करण वणिज 06.12 बजे तदनन्तर

विधि 18.07 बजे को समाप्त।

चन्द्रायु 21.2 घण्टे

रवि क्रान्ति उत्तर 19° 47’

सूर्य उत्तरायन कलि अहरण 1872349

जुलियन दिन 2460814.5

कलियुग संवत् 5125

कल्पारंभ संवत् 1972949123

सृष्टि ग्रहार्ंभ संवत् 1955885123

वीरनिर्वाण संवत् 2551

हिजरी सन् 1446

महीना जिल्काद

तारीख 20

दिन का चौघड़िया

अमृत 05.53 से 07.22 बजे तक

काल 07.22 से 08.50 बजे तक

शुभ 08.50 से 10.19 बजे तक

रोग 10.19 से 11.48 बजे तक

उद्देग 11.48 से 01.17 बजे तक

लाभ 01.17 से 02.45 बजे तक

चार 02.45 से 04.14 बजे तक

अमृत 04.14 से 05.43 बजे तक

रात का चौघड़िया

चर 05.43 से 07.14 बजे तक

रोग 07.14 से 08.45 बजे तक

काल 08.45 से 10.17 बजे तक

लाभ 10.17 से 11.48 बजे तक

उद्देग 11.48 से 01.19 बजे तक

शुभ 01.19 से 02.51 बजे तक

अमृत 02.51 से 04.2 बजे तक

चर 04.22 से 05.53 बजे तक

चौघड़िया शुभाशुभ - शुक्ल अष्ट शुभ, अमृत व लाभ, मध्यम चर, अशुभ उद्देग, रोग व काल। सभी समय भारतीय मानक समय की मध्य रेखा बिन्दु के आधार पर है अतः आप अपने स्थानीय समयानुसार ही देखें।

Jagrutidaur.com, Bangalore

न्यूज़ इन शॉर्ट

कांग्रेस जिलाध्यक्ष ने की डॉक्टर के साथ हुई मारपीट की मजिस्ट्रियल जांच की मांग

शहडोल। जिला काँग्रेस कमटी शहडोल के जिलाध्यक्ष सुभाष गुप्ता ने इयूटी से घर जा रहे डॉक्टर कौशलेंद्र द्विवेदी के साथ पुलिस द्वारा की गई मारपीट की मजिस्ट्रियल व निष्पाद्य जांच की मांग करते हुए कहा है कि, जिले ने इस तरह की घटनाओं का होना निंदनीय कृत्य है। कांग्रेस जिलाध्यक्ष ने मांग करते हुए कप्त कि, पुलिस विभाग द्वारा किसी भी व्यक्ति को सख्तिम बत्ता कर ऐसी कार्यवाई न कि जाए। नाइट इयूटी मे जाने वाले डॉक्टरों की प्रशासन द्वारा सुरक्षा सुनिश्चित की जाए ताकी चिकित्सक जन सेवा का कार्य निश्चित होकर कर सके।

सुभाष गुप्ता ने घटना की निंदा करते हुए टीथ शीघ्र मजिस्ट्रियल जांच कर, दोषियों को दंडित करने की मांग की है ताकि चिकित्सकीय सेवा प्रभावित न हो। उक्त जानकारी जिला कांग्रेस कमटी शहडोल के मुख्य प्रवक्ता पीयूष शुक्ला ने प्रदान की।

श्रमोदय आदर्श आई.टी.आई. भोपाल में संचालित 8 ट्रेडों में प्रवेश की प्रक्रिया प्रारंभ

शहडोल। श्रमोदय आदर्श आई.टी.आई. भोपाल में संचालित 8 ट्रेडों में प्रदेश की प्रक्रिया प्रारंभ हो गई है। उपेक्ष प्रक्रिया कौशल विकास विभाग के डीएसडी पोर्टल पर होगी। मध्यप्रदेश भवन एवं अन्य संनिर्माण कर्मकार कल्याण मण्डल के पंजीकृत श्रमिक एवं उनके आश्रित परिवार के सदस्य श्रमोदय आदर्श आई.टी.आई.में एक वर्षीय एवं दो वर्षीय व्यवसाय में नि:शुल्क प्रशिक्षण प्राप्त करने के लिए 222.सहस्रसं.दृश्य.दृश्य.दृष्ट पर पंजीयन 31 मई 2025 तक कर सकते हैं। इस संस्था में संचालित ट्रेड तकनीशियन मेकट्रॉनित्स, इलेक्ट्रिशियन, सीएनसी मशीनिंग तकनीशियन, सिविल इंजीनियरिंग असिस्टेंट दो वर्षीय पाठ्यक्रम है। इसी प्रकार फैशन डिजाइन एण्ड टेक्नोलॉजी, इंटीरियर डिजाइन एण्ड डेकोरेशन, आईओटी स्मार्ट सिटी, वेल्डर एक वर्षीय पाठ्यक्रम है। इन व्यवसायों में वेल्डर के लिए प्रवेश योग्यता आरटी उत्तीर्ण है। शेष सभी सात पाठ्यक्रमों में प्रवेश के लिए दसवीं कक्षा उत्तीर्ण होना आवश्यक है।

शासकीय विषिष्ट बालक क्रीड़ा परिसर शहडोल में रिक्त सीटों हेतु आवेदन 10 जून तक

शहडोल। प्राचार्य, शासकीय विशिष्ट बालक क्रीड़ा परिसर शहडोल ने जानकारी दी है कि सत्र 2025-26 हेतु क्रीड़ा परिसर शहडोल में रिक्त 20 सीट्स के विरुद्ध कक्षा 6वीं से प्रवेश हेतु आवेदन 10 जून 2025 तक आमंत्रित किये गए है। जिला विकासखण्ड स्तर पर चयन प्रक्रिया 15.06.2025 से 25.06.2025 तक निर्धारित की गई है। उन्होंने बताया कि इच्छुक अभ्यार्थियों से निर्धारित अवधि में क्रीड़ा परिसर शहडोल से आवेदन प्राप्त कर आवश्यक अनिवेक्ष्य यथा पासपोर्ट फोटो-05,निवास प्रमाण पत्र, आय प्रमाण पत्र,आधार,बैंक खाता क्रमांक पासबुक की छायाप्रति,समवा आईडी,प्रोक्राईल पंजीयन के साथ कार्यालय समय में जमा कर सकते है।

जिला नजूल निर्वतन समिति की बैठक 19 मई को

शहडोल। कलेक्टर डॉ. केदार सिंह की अध्यक्षता में जिला नजूल निर्वतन समिति की बैठक 19 मई 2025 को (टी.एल. बैठक के बाद) कलेक्टर कार्यालय के विराट सभागार में आयोजित की जाएगी।



जिलांतर्गत कोर्ट मोहर्रिर की मासिक बैठक की एसपी ने की समीक्षा

शहडोल। पुलिस अधीक्षक शहडोल श्री रामजी श्रीवास्तव द्वारापुलिस कोर्टोल रुम में कोर्ट मोहर्रिर की बैठक आयोजित की गई। बैठक में न्यायालय संबंधी कार्यों की समीक्षा की गई एवं महत्वापूर्ण निर्देश दिए गए। पुलिस अधीक्षक द्वारा समय पर समस एवं वारंटों की तामीली सुनिश्चित करने के निर्देश दिए। विशेष रूप से विभिन्न प्रकरणों में अनिवार्य रूप से वारंटों की तामीली किए जाने पर बल दिया गया। साथ हीए यदि न्यायालय में चालान प्रस्तुत करने में कोई समस्या आ रही हो तो संबंधित अधिकारियों को तत्काल अवगत कराने के लिए कहा गया। इसके अतिरिक्त यदि कोई पुलिसकर्मी न्यायालयीन पेशी में उपस्थित नहीं हो रहा है तो उसकी सूची प्रस्तुत करने के निर्देश भी दिए गए। बैठक में जिले की विभिनि न्याययालयों के कोर्ट मोहर्रिर एवं पुलिस अधीक्षक कार्यालय से रीडर . लक्ष्मीनारायण द्विवेदी एवं समस वारंट शाखा से सुरोध पाण्डेय लालमणी, गेलाराम भूमिया उपस्थित रहे। बैठक में न्यायालय संबंधी प्रक्रियाओं को सुचारु रूप से संचालित करने के लिए आवश्यक सुझावों पर चर्चा की।

अवैध शराब जब्त

शहडोल। जिले में अवैध शराब की बिक्री पर रोक लगाने के उद्देश्य से पुलिस अधीक्षक के निर्देशानुसार अभियान चलाया गया। इस अभियान के तहत जिले के सभी थाना प्रभारियों को निर्देशित किया गया कि वे अपने.अपने क्षेत्रों में अवैध शराब के विक्रेताओं के विरुद्ध सख्त कार्रवाई करें। जिले के विभिन्न थाना क्षेत्रों में छापेमारी की गई जिसमें कुल 07 स्थानों पर दंडित दी गई।

पुलिस की बेरहम पिटाई से टूट गयी डाक्टर की रीढ़ की हड्डी

चिकित्सकों में भारी आक्रोश, दोषी पुलिसकर्मियों के विरूद्ध एफआईआर दर्ज करने एवं घटना की मजिस्ट्रियल जांच की एसपी से मांग



विजय मत्त, शहडोल

संभाग में शायद यह पहली ऐसी घटना है जिसमे पुलिस की थर्डडिग्री का शिकार एक सरकारी चिकित्सक को होना पड़ा ,वह भी ऐसी थर्ड डिग्री कि डाक्टर की रीढ़ की हड्डी दो- जगह से टूट गयी। साथ ही बैंक में मशल्स भी गहरे घाव होने की जानकारी सामने आई है। ऐसा भी नहीं है कि उक्त सरकारी चिकित्सक किसी के कत्ल या लूट का आरोपी रहा हो ,बल्कि पुलिसकर्मियों के साथ मामूली कहासुनी कुछ वदीधारियों को ऐसी नागवार गुजरी कि उन्होंने एक सरकारी चिकित्सक को पीट पीटकर

अधमरा कर दिया। पीड़ित डाक्टर

कृष्नेंद्र द्विवेदी जिला चिकित्सालय के शिशु रोग विभाग में पदस्थ हैं।

इयूटी से देर रात लौटने के दौरान उनके घर के पास यह घटना शुक्र-शनि की रात्रि में हुई। घायल डाक्टर का मेडिकल कालेज शहडोल में इलाज चल रहा है।

जांच के बाद रविवार को जब रविवार को घायल डाक्टर द्विवेदी की मेडिकल रिपोर्ट सामने आई तब इस

विजय मत्त फलोअप शहडोल

बात की पुष्टि हुई कि उनके रीढ़ की हड्डी मारपीट के कारण दो जगह से टूट गयी है।वहीं एक सरकारी चिकित्सक के साथ गुंडे मवालिनों के तरह व्यवहार करने वाले सोहागपुर थाना के दोषी पुलिस कर्मियों के खिलाफ अभी तक कोई ठोस कार्यवाही नहीं की गयी है ,केवल इस मामले में मुख्य भूमिका में सामने आए ए एस आई सुखवंत चतुर्वेदी को सोहागपुर थाना से पुलिस लाइन में अटेच कर दिया गया है। हरेंद्र जिसने सबसे ज्यादा मारपीट की थी व अन्य पलिस कर्मियों के ऊपर घटना के चौबीस घंटे से भी अधिक समय बीत जाने के बाद भी अब तक दोषी पुलिस कर्मियों के निलंबन व उन पर एफ आई आर दर्ज नहीं किए जाने से चिकित्सको के अंदर आक्रोश बढ़ता जा रहा है।

चिकित्सकों ने एसपी से की मुलाकात

डाक्टर द्विवेदी के साथ हुई इस बेदम पिटाई की घटना के चौबीस घंटे से भी अधिक समय गुजर जाने के बाद भी अब तक दोषी पुलिस कर्मियों के खिलाफ एफआईआर के साथ साथ निलंबन व विभागीय जांच की कार्यवाही सुनिश्चित नहीं किए जाने के कारण जिले ही नहीं बल्कि प्रदेश भर के चिकित्सक संघ से जुड़े

वर्षा के पूर्व जल गंगा संवर्धन अभियान का कार्य पूर्ण करें: कलेक्टर



विजय मत्त, शहडोल।

कलेक्टर डॉ. केदार सिंह ने कलेक्टर कार्यालय के विराट सभागार में राजस्व विभाग एवं पंचायत विभाग के कार्यों की समीक्षा की। कलेक्टर ने विभिन्न विभागों के माध्यम से प्रदेश सरकार के निर्देश पर चलाए जा रहे जल गंगा संवर्धन अभियान के तहत किए जा रहे कार्यों की समीक्षा करते हुए निर्देश दिए कि जो कार्य कार्य योजना में सम्मिलित हैं लेकिन अभी तक शुरू नहीं किए गए हैं। उन कार्यों को शीघ्र प्रारम्भ कराया जाए जिससे वर्षा के पूर्व वे कार्य पूर्ण हो जाएं। आपने यह भी निर्देश दिए कि जो कार्य शुरू किए जा रहे हैं, कार्य

गर्मी के दृष्टिगत लू की संभावना से बचाव और उपचार

विजय मत्त, शहडोल।

जिले में वर्तमान परिस्थिति में अत्याधिक गर्मी को दृष्टिगत रखते हुए ऐसे शुष्क वातावरण में लू (तापघात) की संभावना जानलेवा हो सकती है। जिसके लिए आम जन को लू (तापघात) से बचाव संबंधी दिशा निर्देश जारी किए गए हैं। लू से बचाव के लिए क्या करें- गर्मी के दिनों में धूप में बाहर जाते समय हमेशा सफेद या हल्के रंग के डील सूती वस्त्रों का प्रयोग करें। भोजन करके एवं पानी पीकर ही बाहर निकले। गर्मी के मौसम में गर्दन के पिछले भाग, कान व सिर को गमछे या तौलिये से ढंककर ही धूप में निकले। रंगीन चरमे व छतरी का प्रयोग करें। गर्मी में हमेशा पानी अधिक मात्रा में पीएं एवं पेय पदार्थों का अधिक से अधिक मात्रा में सेवन करें। बाहर जाते समय अपने साथ पानी रखें। गर्मी के दिनों में बच्चों का विशेष ध्यान रखें। बच्चों को सिखायें कि जब भी उन्हें अधिक गर्मी महसूस हो तो वे तुरंत घर के अंदर आएं। गर्मी के दिनों में बुजुर्गों का भी विशेष ध्यान रखें। उन्हें धूप में घर से बाहर न निकलने दें व उन्हें समय-समय पर पानी पीने के लिए प्रेरित करें एवं सुपाच्य भोजन तथा तरल पदार्थों का सेवन करवाये। गर्मी के दिनों में ठण्डे मौसमी फलों का सेवन करें। गर्मी के दिनों में तीव्र धूप को

अदर आने से रोके। जहाँ तक संभव हो, ज्यादा समय तक धूप में खड़े होकर व्यायाम मेहनत एवं अन्य कार्य न करें। बहुत अधिक भीड़, गर्म घुटन भरे कमरों में ना जायें। रेल, बस आदि की यात्रा गर्मी के मौसम में अतिआवश्यक होने पर ही करें। बच्चों एवं बुजुर्गों को दिन के सबसे गर्म समय जैसे दोपहर 12 बजे से शाम 4 बजे तक घर से बाहर की गतिविधियों में शामिल ना होने दें। धूप में बच्चों और पालतू जानवरों को गाड़ी में अकेला न छोड़े। धूप में नंगे पाँव न चलें। चाय कॉफी अत्यधिक मीठे पदार्थ व गैस वाले पेय पदार्थों का सेवन न करें। **लू लगने के लक्षण-** गर्म लाल और सूखी त्वचा होना, शरीर का तापमान से 40 सेल्सियस या 104 फॉरेनाइट से अधिक होना, मतली या उल्टी, बहुत तेज सिर दर्द होना, मांशपेशियों में कमजोरी या ऐठन,सांस फूलना या दिल की धड़कन तेज होना, घबराहट होना, चक्कर आना, बेहोशी और हल्का सिरदर्द होना आदि लू तापघात से प्रभावित व्यक्ति के प्राथमिक उपचार के तरीके- रोगी को तुरंत छायादार जगह पर, कपड़े ढीले कर लिटा दें एवं हवा करें, रोगी के बेहोश होने की स्थिति में कोई भी भोज्य एवं पेय पदार्थ ना दे एवं तत्काल चिकित्सा सहायता प्राप्त करें।

सबीना खान के जीवन में आशा की नई किरण लेकर आई है लाड़ली बहना योजना

शहडोल। प्रदेश सरकार व्दारा प्रदेश की बहनों को आर्थिक, सामाजिक एवं पारिवारिक रूप से सशक्त बनाकर आत्म निर्भर बनाने हेतु शुरू की गई लाडली बहना योजना उनके जीवन में मील का पत्थर साबित हो रही है। मुख्यमंत्री लाड़ली बहना योजना महिलाओं के जीवन में स्वाभिमान का संचार कर रही है। यह योजना हम जैसी जरूरतमंद महिलाओं के जीवन में आशा की नई किरण लेकर आई है। संभागीय मुख्यालय शहडोल की रहनी वाली सबीना खान को मुख्यमंत्री लाड़ली बहना योजना के तहत 1250 रुपये प्रतिमाह प्राप्त हो रहे है। उन्होंने ने बताया कि मुख्य मंत्री लाडली बहना योजना के तहत खातों में प्रतिमाह 1250 रुपये रूपये अंतरित हो रहे है। इस राशि का उपयोग घर के संचालन, बच्चों की पढ़ाई में कर रहे है। आर्थिक रूप से कमजोर परिवारों के चेहरे पर मुस्कान लाने का काम लाड़ली बहना योजना ने किया है। उन्होंने कहा कि इस योजना के तहत हर माह मिलने वाली धनराशि घर की छोटी-छोटी आवश्यकताओं की पूर्ति करने में मदद करती है। इसके लिए मैं एवं मेरा पूरा परिवार मुख्यमंत्री डॉ. मोहन यादव को धन्यवाद ज्ञापित करता है।

ग्रामीण के घर में भालू के अचानक घुसने मची अफरा तफरी



विजय मत्त, शहडोल।

जिले के अमझोर वन परिक्षेत्र के ग्राम गंधिया में उस समय अफरा-तफरी मच गई जब एक मादा भालू अचानक ग्रामीण राम शरण के घर में घुस गई। शांत गांव की सुबह अचानक डर और सस्पेंस से भर गई। भालू को घर में देख परिजनों के होश उड़ गए और वे किसी तरह खुद को एक कमरे में बंद कर अपनी जान बचाने में सफल रहे। घर में चुसी भालू इधर-उधर दौड़ती रही और घर का सामान तहस-नहस करने लगी। इस भयावह दृश्य की जानकारी

मिलते ही वन विभाग हरकत में आया। तुरंत ही अमझोर वन परिक्षेत्र के एसडीओ मुकुल सिंह अपनी टीम के साथ मौके पर पहुंचे और सूझबूझ के साथ रेस्क्यू ऑपरेशन शुरू किया। काफी मशक़त और सावधानी के बाद वन विभाग की टीम ने भालू को सुरक्षित रेस्क्यू कर जंगल में छोड़ा।

पूरी प्रक्रिया बेहद रोमांचक रही, लेकिन वन विभाग की तत्परता और सूझबूझ से कोई जनहानि नहीं हुई। जैसे ही भालू को जंगल में छोड़ा गया, गांववालों ने राहत की गहरी सांस ली और वन विभाग का धन्यवाद किया। रोमांचक रेस्क्यू ऑपरेशन की कहानी यह भी दर्शाती है कि मानव और वन्यजीवों के बीच संतुलन बनाना कितना जरूरी है। अमझोर वन परिक्षेत्र के स्ख मुकुल सिंह ने बताया कि भालू का रेस्क्यू कर जंगल में छोड़ दिया गया है, उस पर निगरानी बनाए हुए है।

मॉडल रोड पर बेतरतीब वाहनों से जाम और हादसे की आशंका बढ़ी



विजय मत्त, शहडोल

बस स्टैंड से लल्ल सिंह चौक तक का क्षेत्र इन दिनों भारी जाम की चपेट में है। तीन करोड़ रुपए की लागत से निर्माणाधीन मॉडल रोड अभी पूरी तरह से तैयार भी नहीं हुई है, लेकिन इस पर वाहनों का अतिक्रमण शुरू हो गया है। पूरा मार्ग पर बेतरतीब वाहनों के खड़े होने से जाम की स्थिति बनी रहती है, जिससे आम नागरिकों को रोजमर्रा के आवागमन में कठिनाइयों का सामना करना पड़ता है।

मॉडल रोड पर निजी क्लीनिक, अस्पताल और अन्य

गड़बड़ी

मेडिकल स्टोर्स में डॉक्टर बन बैठे संचालक, शहडोल में दवाओं की मनमानी बिक्री बन रही खतरा

बिना प्रिस्क्रिप्शन के मिल रही दवाएं, मरीजों की जान जोखिम में

विजय मत्त, शहडोल

जिले में चिकित्सा व्यवस्था की अनदेखी अब आमजन की जान पर भारी पड़ रही है। जिलेभर में 350 से अधिक मेडिकल स्टोर संचालित हो रहे हैं, लेकिन इनमें से अधिकांश पर न तो चिकित्सकीय नियमों का पालन हो रहा है और न ही मरीजों की सुरक्षा का ध्यान रखा जा रहा है। चिंता की बात यह है कि कई मेडिकल स्टोर संचालक खुद को डॉक्टर समझ बैठे हैं और मरीजों को लक्षण पूछकर मनमंजी से दवाएं दे रहे हैं।

ग्रामीण इलाकों की स्थिति और भी खराब

जिले के ग्रामीण क्षेत्रों में हालात और भी चिंताजनक हैं। यहां पर्याप्त संख्या में डॉक्टर उपलब्ध नहीं हैं। ऐसे में लोगों



के पास मेडिकल स्टोर ही एकमात्र सहारा बन गया है। ग्रामीण जन सामान्य बीमारी के लक्षण पर भी मेडिकल स्टोर से दवाएं लेकर सेवन कर लेते हैं, जिसका परिणाम कभी-कभी गंभीर स्वास्थ्य समस्याओं के रूप में सामने आता है।

गलत दवा से हो सकती है जानलेवा स्थिति

जब कोई गैर-प्रशिक्षित व्यक्ति दवा देता है, तो गलत डोज, गलत दवा या दवा के साइड इफेक्ट्स का खतरा कई गुना बढ़ जाता है। विशेषज्ञों का मानना है कि कई बार ऐसी दवाएं

न्यूज़ इन शॉर्ट

पंचायत उपनिर्वाचन 31 मार्च 2025 की स्थिति में 2 सरपंच एवं 18 पंच के पद रिक्त

शहडोल। उप जिला निर्वाचन अधिकारी पंचायत निर्वाचन श्रीमती अमृता गर्ग से प्राप्त जानकारी के अनुसार शहडोल जिले में 31 मार्च 2025 की स्थिति में 18 पंच एवं 2 सरपंच के पद रिक्त है। सरपंच के पद सोहगपुर जनपद पंचायत की ग्राम पंचायत नरगी में अ.ज.मुक्त तथा ब्योहरी जनपद पंचायत के ग्राम पंचायत चरखरी अनारक्षित मुक्त पद रिक्त है। जिले में पंच पद के 18 पद रिक्त है जिसमें सोहगपुर जनपद पंचायत में ग्राम पंचायत जोधपुर में वार्ड क्रमांक 14 अजना मुक्त, पोगरी में वार्ड क्रमांक 15 अजना महिला, जमुई में वार्ड क्रमांक 4 अजना महिला, पट्टरा में वार्ड क्रमांक 10 अजना महिला, करकटी में वार्ड क्रमांक 09 अजना मुक्त रिक्त है। बुहार जनपद पंचायत में पंच पद के ग्राम पंचायत पड़रिया में वार्ड क्रमांक 10 अजना मुक्त, वार्ड क्रमांक 08 अनारक्षित महिला, ग्राम पंचायत बिजुली में वार्ड क्रमांक 06 अनारक्षित मुक्त, ग्राम पंचायत जमुनिहल में वार्ड क्रमांक 03 अजना मुक्त, ग्राम पंचायत टेवा में वार्ड 04 अनारक्षित मुक्त, ग्राम पंचायत करवाहन में वार्ड 05 अजना मुक्त, ग्राम पंचायत बहगढ़ में वार्ड 12 अजना महिला, ग्राम पंचायत साखी में वार्ड 06 अनारक्षित महिला, ग्राम पंचायत घोरेवे में वार्ड क्रमांक 08 अजना मुक्त रिक्त है। जनपद पंचायत ब्योहरी में पंच पद के ग्राम पंचायत दलाको कोठार के वार्ड क्रमांक 16 अजना मुक्त, ग्राम पंचायत जगमेल का वार्ड क्रमांक 15 अजना मुक्त रिक्त है। तथा ग्राम पंचायत चरखरी में सरपंच का पद अनारक्षित मुक्त है।



डेंगू दिवस के अवसर पर निकाली गई रैली, डेंगू बीमारी से बचाव की दी गई जानकारी

शहडोल। राष्ट्रीय डेंगू दिवस के अवसर पर सामुदायिक स्वास्थ्य केंद्र बुढ़ार के मीटिंग हल में सखंड चिकित्सा अधिकारी डॉ. रैली जैन, श्री हनुमान प्रसाद नामदेव जिला मलेरिया अधिकारी शहडोल, श्री शिवशंकर शुक्ला - जिला मलेरिया सलाहकार की उपस्थिति में राष्ट्रीय डेंगू दिवस मनाया गया। साथ ही रैली निकालकर आम जनमानस को डेंगू बुझार से बचने, सप्ताह में अपने कूलर, टंकी, अनुपयोगी बर्तन में भरे हुए पानी को निकालकर पुनः सुखाकर उपयोग करने की जानकारी दी गई। जिसमें श्री रामचन्द्र चव्हेटी एम टी एस बुढ़ार ने राष्ट्रीय डेंगू दिवस की थीम देखे, साफ करें, डेंगू बुझार के निराकरण के उपाय करें, रोगियों की निःशुल्क जांच एवं उपचार जिला अस्पताल शहडोल में निःशुल्क जांच एवं उपचार, लार्वा सर्वे, लार्वा विनाशकण, प्रवासी मजदूरों की पहचान और जांच, ग्राम स्तर पर आशा कार्यकर्ता के पास रज्ज की उपलब्धता, नारे लेखन, डेंगू निरंत्रण हेतु प्रचार - प्रसार, बी की आई, टेमोफास, पायरेथ्रम का उपयोग, श्याई/अस्थायी जल स्रोतों की जानकारी एवं लार्वामशी मछली का संवर्धन इत्यादि की विस्तृत जानकारी दी गई।

ग्रामीण अंचल के कुछ मेधावी छात्र एम्स जैसी संस्थानों में अपनी सेवा दे रहे हैं

कोटा से भी बढ़कर वरदान साबित हो रहा है टाइम पब्लिक स्कूल कोचिंग

टाइम कोचिंग संस्थान से अब तक 300 छात्र एमबीबीएस, 120 छात्र आईआईटी में हुए चयनित



विजय मत, शहडोल

शहडोल संभागीय मुख्यालय में निरंतर 18 वर्ष से संचालित टाइम पब्लिक स्कूल कोचिंग के बढ़ते कदम जिला शहडोल सहित अनुपपुर, उमरिया जिले के शहरी एवं ग्रामीण छात्र छात्राओं के लिए इस आदिवासी बाहुल्य क्षेत्र में कोटा से भी बढ़कर वरदान साबित हो रहा है। संस्था के संचालक जितेंद्र शुक्ला की कड़ी मेहनत एवं कुशल मार्गदर्शन में अभी तक इस संस्था से अध्ययन कर लगभग 300 से अधिक बच्चे नीट की परीक्षा में सफलता प्राप्त कर एमबीबीएस डॉ बनकर काम कर रहे यहां तक कि टाइम संस्थान से पढ़कर कुछ ऐसे छात्र है जो एम्स जैसी संस्थानों में अपनी सेवा दे रहे जो अपने शहडोल संभाग के लिए बड़े ही गर्व का विषय है। इतना ही नहीं जेई की परीक्षा में भी अभी तक में टाइम पब्लिक संस्थान के 120 से अधिक छात्रों ने अच्छे रैंक साबित कर चुके है कि राजस्थान में अगर कोटा का नाम पढ़ाई के नाम पर मशहूर है तो शहडोल जिले में संचालित टाइम पब्लिक स्कूल किसी कोटा कम नहीं है।



10वीं 12वीं की बोर्ड परीक्षा में भी अच्छा प्रदर्शन किया छात्र-छात्राओं ने

माध्यमिक शिक्षा मंडल भोपाल द्वारा आयोजित 10वीं एवं 12वीं की परीक्षाओं में टाइम्स स्कूल के छात्र-छात्राओं ने प्रदेश की मैरिट एवं जिले की मैरिट में स्थान हासिल कर शानदान प्रदर्शन किया। बोर्ड परीक्षाओं में इस विद्यालय का शत प्रतिशत रिजल्ट रहा एवं 90 प्रतिशत छात्र-छात्राओं ने प्रथम श्रेणी में उत्तीर्ण होकर विद्यालय एवं अपने-अपने परिवार को गौरवान्वित किया। जिले में कोई नगर या कोई गांव ऐसा नहीं है जहां के लोग टाइम्स संस्थान की उपलब्धियों के बारे में न जानते हो।

जिला पुस्तकालय की दुर्दशा, अव्यवस्था और गंदगी से जूझते विद्यार्थी न सफाईकर्मी, न रख-रखाव, धूल और जालों के बीच भविष्य संवारते 250 छात्र



विजय मत, शहडोल

जिला मुख्यालय के स्वामी विवेकानंद शासकीय जिला पुस्तकालय, जो कि जिले का प्रमुख अध्ययन केंद्र है, बर्दहाली का शिकार हो गया है। यहां प्रतिदिन लगभग 250 युवक-युवतियां प्रतियोगी परीक्षाओं की तैयारी करने आते हैं, लेकिन उन्हें न तो स्वच्छ वातावरण मिल पा रहा है और न ही पुस्तकों के उचित रख-रखाव की सुविधा। पुस्तकालय की स्थिति दिन-ब-दिन दयनीय होती जा रही है।

गंदगी का अंबार, सफाईकर्मी तक नहीं

पुस्तकालय में सफाई व्यवस्था पूरी तरह से ठप पड़ी है। दो साल पूर्व तत्कालीन कलेक्टर ने नगरपालिका अधिकारी को आदेशित किया था कि पुस्तकालय में दिन में तीन बार सफाई करवाई जाए, लेकिन इस आदेश पर आज तक कोई अमल नहीं हुआ। नतीजतन, पुस्तकालय में जगह-जगह जाले लटके हुए हैं, फर्श पर धूल की मोटी परत जमी हुई है और शौचालयों की हालत भी बेहद खराब है।

पुलिस द्वारा 05 वर्ष की नाबलिंग बालिका से दुष्कर्म का अपचारी बालक गिरफ्तार

विजय मत, शहडोल

थाना बुढ़ार क्षेत्र में एक 05 वर्षीय बालिका के साथ दुष्कर्म की घटना सामने आई। बालिका की माँ द्वारा गुरुवार कोथाना बुढ़ार में रिपोर्ट दर्ज कराई। बताया गया कि मोहल्ले में रहने वाले एक 16 वर्षीय किशोर ने बच्ची को बहला-फुसलाकर घर की छत पर ले जाकर उसके साथ गलत कार्य किया। रिपोर्ट पर थाना बुढ़ार पुलिस ने गंभीरता से तत्काल दुष्कर्म एवं पॉक्सो एक्ट की धाराओं के अंतर्गत मामला पंजीबद्ध कर जांच शुरू की। विवेचना के दौरान आरोपी अपचारी किशोर की पहचान कर उसे 17 मई 2025 को गिरफ्तार कर बाल न्यायालय के समक्ष पेश किया गया। शहडोल पुलिस द्वारा प्रकरण को अत्यंत गंभीरता से लिया गया

है और पीड़ित परिवार को हरसंभव न्याय दिलाने का प्रयास किया जा रहा है।

सट्टा पट्टी सहित दो गिरफ्तार

शहडोल। थाना धनपुरी क्षेत्रांतर्गत कस्बा भ्रमण के दौरान मुखबिर द्वारा सूचना प्राप्त हुई कि टैक्सी स्टैंड इमामबाड़ा के पास में एक व्यक्ति सट्टा पर्वी के माध्यम से लोगों को पैसे की हार जीत के दाव लगवा रहा है। सूचना पर धनपुरी पुलिस द्वारा सूचना स्थान में घेराबंदी कर दबिश देकर आरोपी अखेलास सेन पिता रामजियायान उर्फ मुसईया सेन उम्र 47 वर्ष कच्ची मोहल्ला धनपुरी थाना धनपुरी आरोपी पाप्पू उर्फ इजहार मुसलमान निवासी चौप हऊस अमलाई निवासी धनपुरी शहडोल के पास के कच्चे से सट्टा खिलाने से प्राप्त नगदी 470 रुपये एक अदद सट्टा पर्वी, पैन एवं एक अदद की, पैड मोबाइल फोन आरोपियों से जब्त किया गया।

कलेक्टर के आदेश की उड़ रही धज्जियां

बता दें कि 5 अगस्त 2024 को कलेक्टर द्वारा नगरपालिका सीएमओ को पत्र लिखकर सप्ताह के सभी दिन पुस्तकालय में नियमित सफाई की व्यवस्था करने के निर्देश दिए गए थे। फिर भी नगरपालिका द्वारा अब तक एक भी सफाईकर्मी तैनात नहीं किया गया है।

धूल में बैठकर करनी पड़ रही पढ़ाई

सुबह 8 बजे से रात 8 बजे तक अध्ययन करने वाले विद्यार्थियों का कहना है कि प्रशासन हमें एक स्वच्छ और व्यवस्थित स्थान तक उपलब्ध नहीं करा पा रहा है। गंदगी और अव्यवस्था के बीच पढ़ाई करना मानसिक रूप से परेशान करता है और एकाग्रता भंग होती है।

पुस्तकों की हालत भी बदतर

हजारों की संख्या में बहुमूल्य पुस्तकें पुस्तकालय में मौजूद हैं, लेकिन उनके ऊपर धूल की परतें जमा हुई हैं। कई किताबें फर्श पर बिखरी पड़ी रहती हैं, जिन्हें उठाकर रखने वाला तक कोई नहीं है। कर्मचारियों की कमी से पुस्तकालय का संचालन मात्र औपचारिकता बनकर रह गया है।

छात्रों की प्रशासन से मांग

पुस्तकालय में नियमित सफाई, पुस्तक प्रबंधन, शौचालयों की मरम्मत और बैठने के लिए स्वच्छ वातावरण की मांग को लेकर छात्रों ने अब वर्तमान कलेक्टर से हस्तक्षेप करने की अपील की है। यदि शीघ्र कोई ठोस कदम नहीं उठाया गया तो छात्र आंदोलन की राह पकड़ सकते हैं।

भारत माता की जय घोष के साथ निकली तिरंगा यात्रा महिलाओं बच्चों द्वारा पुष्प वर्षा से तिरंगा यात्रा का जगह-जगह किया गया स्वागत



विजय मत, शहडोल

राष्ट्रीय सुरक्षा के लिए नागरिक के बैनर तले शहडोल नगर में शनिवार की शाम निकल गई भव्य तिरंगा यात्रा, डीजे ढोल नगाड़े आतिशबाजी एवं देश भक्ति गीतों की धुन के साथ यह यात्रा नगर के जय स्तंभ चौक से प्रारंभ हुई एवं नगर के मुख्य मार्गों से भ्रमण करते हुए तिरंगा यात्रा का भव्य समापन नगर के बुढ़ार चौक में किया गया इस दौरान यात्रा में शामिल नागरिकों ने भारतीय सेना के सम्मान में हथ में तिरंगा लेकर भारत माता की जय घोष करते हुए नजर आए तो वहीं नगर के मुख्य मार्गों में नागरिकों ,महिलाओं ,बच्चों एवं



विभिन्न समाज के लोगों ने द्वारा तिरंगा यात्रा का पुष्प वर्षा से भव्य स्वागत भी किया गया। शहडोल जिले व नगर के राष्ट्रभक्त नागरिकों के द्वारा देश के यशस्वी प्रधानमंत्री के नेतृत्व में देश की सेना ने ऑपरेशन सिंदूर के माध्यम से पहलगाम के आतंकी हमले का जवाब देते हुए पाकिस्तान की सीमा में घुसकर आतंकवादियों के 9 ठिकानों को ध्वस्त कर 100 से अधिक आतंकवादियों को मौत के घाट उतारकर देश की जनता को यह विश्वास दिलाया कि भारत देश के प्रधानमंत्री के नेतृत्व और भारत की पराक्रमी सेना के होते हुए देश की सुरक्षा को यदि कोई खतरा पहुंचाने का

दुस्साहस करेगा तो उसका बदला चौगुनी ताकत के साथ लिया जाएगा ऑपरेशन सिंदूर में हमारे देश की सेना ने अपने वीरता पराक्रम शौर्य का परिचय देते हुए पाकिस्तान में घुसकर आतंकवादियों को मारकर संपूर्ण विश्व को दिखा दिया कि भारत अपनी सुरक्षा के लिए सक्षम है। भारतीय सेना के इस अदम्य, अतुलनीय योगदान तथा देश के प्रधानमंत्री के प्रति आभार व्यक्त करने के लिए शहडोल जिले के राष्ट्रभक्त जिला वासियों द्वारा ऐतिहासिक तिरंगा यात्रा निकाली गई।

इस तिरंगा यात्रा में प्रमुख रूप से भाजपा जिला अध्यक्ष श्रीमती अमिता चपरा, पूर्व जिला अध्यक्ष तिरंगा यात्रा के संयोजक कमल प्रताप सिंह, विधायक श्रीमती मनीषा सिंह, विधायक जयसिंह मरावी, एवं हजारों की संख्या में जिले व शहर के गणमान्य नागरिक, पूर्व सैनिक, एनसीसी केडेट, स्कूल कॉलेज के छात्र-छात्राओं व्यापारी एवं सर्व समाज के प्रत्येक वर्गों व पार्टी के सभी कार्यकर्ता पदाधिकारियों ने सेना के सम्मान में इस तिरंगा यात्रा में शामिल होकर इस गौरवपूर्ण यात्रा और राष्ट्रभक्ति की भावना को जगाए रखने में अपनी अहम भूमिका निभाई है।

कलेक्टर ने सविता सौधिया की सुनी समस्या, निराकरण के दिए निर्देश

शहडोल। संभागीय मुख्यालय शहडोल के पाण्डवनगर निवासी सविता सौधिया ने कलेक्टर कार्यालय के पहुंचकर कलेक्टर डॉ. केदार सिंह को अपनी समस्या बताई। उन्होंने कहा कि मेरे लड़के का अभी तक जाति प्रमाण पत्र नहीं बना है, मेरे लड़के का जाति प्रमाण पत्र बनवाया जाए। जिस पर शहडोल जिले के सचिवदनीशल कलेक्टर ने सविता सौधिया की समस्या सुनी तथा जाति प्रमाण पत्र बनवाने के निर्देश संबंधित को दिए।

अतैवध शराब की धर-पकड़

शहडोल। जिले में अतैवध शराब की बिछी पर रोक लगाने के उद्देश्य से पुलिस अधीक्षक के निर्देशानुसार अभियान चलाया गया। इस अभियान के तहत जिले के सभी थाना प्रभारियों को निर्देशित किया गया कि वे अपने अपने क्षेत्रों में अतैवध शराब के विक्रेताओं के विरुद्ध सख्त कार्यवाई करें। अभियान के अंतर्गत जिले के विभिन्न थाना क्षेत्रों में छापेमारी की गई जिसमें कुल 04 स्थानों पर दबिश दी गई। इस कार्यवाई में 32 लीटर अतैवध कच्ची महुआ शराब जब्त की गई जिसकी कुल कीमत 3200 है। आरोपियों के विरुद्ध आबकारी अधिनियम के तहत कार्यवाही की गई।

गांधी स्टेडियम में एथलेटिक्स खिलाड़ियों को दिया गया प्रशिक्षण

विजय मत, शहडोल

मध्य प्रदेश खेल एवं युवा कल्याण विभाग के निर्देशानुसार ग्रीष्मकालीन खेल प्रशिक्षण युवाओं को निःशुल्क खेल प्रशिक्षण दिया जा रहा है। संभागीय मुख्यालय शहडोल के महात्मा गांधी स्टेडियम में कोच श्री धीरेंद्र सिंह (एन आई एस) एथलेटिक्स कोच द्वारा खिलाड़ियों को प्रशिक्षण दिया गया। ग्रीष्मकालीन खेल प्रशिक्षण शिविर दक्षिण पूर्व मध्य मिश्रित हाई स्कूल रेलवे शहडोल में रहीम खान पीटीआई द्वारा खो-खो खेल का प्रशिक्षण दिया गया। स्वर्गीय जयपाल सिंह मुंडा खेल मैदान में फुटबॉल खेल सहित अन्य खेल विधाओं का प्रशिक्षण युवाओं को दिया गया। गौरतलब है कि 12 जून 2025 तक ग्रीष्मकालीन खेल प्रशिक्षण आयोजित किया जाएगा।



प्रशासन और मंडी समिति की उदासीनता से गंदगी और दुर्गंध के बीच हो रहा व्यापार

शहडोल। जिले के मुख्यालय स्थित थोक सब्जी मंडी, जो कि संभाग की सबसे बड़ी मंडियों में एक मानी जाती है, बर्दहाल स्थिति में पहुंच गई है। यहां रोजाना सैकड़ों की संख्या में थोक और फुटकर व्यापारी सब्जियों की खरीद-फरोख्त करने आते हैं, लेकिन अव्यवस्था, गंदगी, और बुनियादी सुविधाओं के अभाव ने मंडी परिसर को नारकीय बना दिया है। व्यापारी मुंह पर कपड़ा बांधकर व्यापार करने को मजबूर हैं, वहीं ग्राहक भी दुर्गंध झेलते हुए सब्जी खरीदते हैं।

मंडी परिसर में सफाई की कोई नियमित व्यवस्था नहीं है। जगह-जगह कचरे के ढेर लगे हैं और सड़े-गले सब्जियों से उठती दुर्गंध ने माहौल को असहनीय बना दिया है। यहां मात्र एक हैंडपंप है, जो अक्सर खराब रहता है। पेयजल की वैकल्पिक कोई व्यवस्था नहीं है और न ही पुरुष या महिलाओं के लिए प्रसाधन की कोई सुविधा है।

व्यवसायियों से मंडी समिति द्वारा प्रति व्यापारी 20 रुपए प्रतिदिन और नगर पालिका द्वारा मंडी क्षेत्र के बाहर ठेला व्यापारियों से 5 रुपए वसूल जाते हैं। लेकिन इसके बावजूद कोई सुविधा मुहैया नहीं कराई जाती। मंडी में न तो ठहरने के लिए शेड हैं और न ही वर्षा व धूप से बचाव का कोई इंतजाम। व्यापारी लंबे समय से शिकायत कर रहे हैं, लेकिन समिति द्वारा इस ओर कोई ध्यान नहीं दिया जा रहा।

मंडी परिसर के चारों ओर पार्किंग की सुविधा न होने के कारण व्यापारी और ग्राहक अपने वाहन तथा ठेले सड़क पर ही खड़े कर देते हैं। इससे सड़क पर जाम की स्थिति बन जाती है और पैदल चलने वालों को भी दिक्कत होती है। आए दिन दुर्घटनाएं होने की संभावना बनी रहती है।

व्यवसायी दीपू सोनी बताते हैं कि, "हम लोग गंदगी और बदबू के बीच व्यापार करने को मजबूर हैं। मंडी समिति हमसे हर दिन शुल्क तो वसूलती है लेकिन न सफाई होती है, न पानी मिलता है और न ही कोई बुनियादी सुविधा। सब्जी चाहिए ज्यादा हो या कम, हमसे बराबर राशि वसूल ली जाती है, जो कि अन्यायपूर्ण है।"

प्रशासन की चुप्पी से हालात बदतर

स्थानीय व्यापारी कई बार मंडी समिति और नगर प्रशासन को जापान सौंप चुके हैं लेकिन आज तक कोई ठोस कदम नहीं उठाया गया। यदि शीघ्र ही स्थिति नहीं सुधारी गई तो व्यापारी आंदोलन या सामूहिक हड़ताल का रुख अपना सकते हैं।

सनराइजर्स हैदराबाद पर बड़ी जीत के इरादे से उतरेगी लखनऊ सुपरजायंट्स

लखनऊ, एंजेंसी

इंडियन प्रीमियर लीग (आईपीएल) में सोमवार को लखनऊ सुपरजायंट्स और सनराइजर्स हैदराबाद के बीच मुकाबला होगा। इस मैच में लखनऊ सुपरजायंट्स की टीम अपने घरेलू मैदान पर बड़ी जीत दर्ज कर प्लेऑफ के लिए अपनी संभावनाएं बनाये रखने उतरेगी। इस मैच में अगर सुपरजायंट्स हार तो वह लीग से बाहर हो जाएगी। इस लीग में अब तक टीम के प्रदर्शन में निरंतरता की कमी रही है। उसके कप्तान ऋषभ पंत भी अब तक रन नहीं बना पाये हैं जिसके कारण भी टीम को नुकसान हुआ है। ऐसे में ऋषभ इस मैच में बड़ी पारी खेलकर टीम को जीत दिलाना चाहेंगे। अब तक इस सत्र में निकोलस पून ने टीम की ओर से

शाम 7:30 बजे से होगा मैच

19 मई 2025 शाम 7:30 बजे

लखनऊ

LSG

SRH

रेड्डी और ईशान किशन जैसे खिलाड़ी इस मैच में बेहतर प्रदर्शन कर लय हासिल करने का प्रयास करेंगे। अब तक ये दोनों बड़ी पारियां नहीं खेल पाये हैं। आक्रामक बल्लेबाज अभिषेक शर्मा ने अब तक 311 रन बनाये हैं और वह इस मैच में बड़ी पारी खेलने का प्रयास करेंगे। लखनऊ की टीम की सबसे बड़ी परेशानी कप्तान का रन नहीं बनाना है। वह इस सत्र में केवल एक बार ही पचास से अधिक रन बना पाये हैं। रन उन्होंने इस सत्र के 11 मैचों में 100 से कम की स्ट्राइक-रेट और 12.80 की औसत से केवल 128 रन ही बनाए हैं। मो शमी, राहुल चाहर सहित उसके गेंदबाज अब तक प्रभावित नहीं कर पाये हैं।

दोनों ही टीमें इस प्रकार हैं

सनराइजर्स हैदराबाद-पेट कोमस (कप्तान), ईशान किशन (विकेटकीपर), अय्यर तावडे, अभिनव मनोहर, अनिकेत वर्मा, सचिन वेवी, स्मरण रविचंद्रन, हेनरीय क्लासेन (विकेटकीपर), ट्रैविस हेड, हर्षल पटेल, कामिन्दु मंडिस, वियान मुल्कर, अभिषेक शर्मा, नीतीश कुमार रेड्डी, मोहम्मद शमी, राहुल चाहर, सिमरजीत सिंह, जैशान अंसारी, जयदेव उनावकर, ईशान मर्तिगा।

लखनऊ सुपर जायंट्स-ऋषभ पंत (विकेटकीपर/कप्तान), एडेन मार्क्रम, मिचेल मार्श, निकोलस पून, आयुष बख्शी, अब्दुल समद, डेविड मिलर, शारदुल ठाकुर, आवेश खान, आकाश दीप, दिव्येश सिंह राठी, रॉय चिन्ही, प्रिय यादव, शाहबाज अहमद, मैथ्यू वीटज्जे, हिस्मा सिंह, शमशा जोसेफ, माणिमारन सिद्धार्थ, आर्चन जुयाल, आरएस हमारकेकर, युवराज चौधरी, आकाश महाराज सिंह, अर्पित कुलकर्णी।

धोनी का संन्यास अभी नहीं! 2026 में भी खेल सकते हैं आईपीएल

नई दिल्ली। महेंद्र सिंह धोनी भारतीय क्रिकेट के सबसे सफल और लोकप्रिय खिलाड़ियों में से एक हैं। 43 साल की उम्र में भी वे मैदान पर पूरी ऊर्जा के साथ खेल रहे हैं। हालांकि आईपीएल 2025 का सीजन उनकी टीम चेन्नई सुपर किंग्स के लिए खास अच्छा नहीं रहा। टीम प्लेऑफ की दौड़ से बाहर हो चुकी है और खुद धोनी का प्रदर्शन भी अपेक्षित स्तर का नहीं रहा। ऐसे में यह चर्चा जोर पकड़ने लगी थी कि क्या यह धोनी का आखिरी सीजन है और क्या वे अब हमेशा के लिए क्रिकेट को अलविदा कह देंगे। लेकिन एक नई रिपोर्ट ने उनके फैसले के लिए बड़ी राहत की खबर दी है। एक अंग्रेजी अखबार की रिपोर्ट के अनुसार, चेन्नई सुपर किंग्स से जुड़े सूत्रों का मानना है कि धोनी अभी टीम को छोड़ने के मूड में नहीं हैं। टीम के भीतर कई ऐसी चीजें हैं जिनमें सुधार की आवश्यकता है और इसके लिए धोनी की अनुभव और नेतृत्व की जरूरत है। यही वजह है कि फ्रेंचाइजी के लोग मानते हैं कि अगर धोनी की फिटनेस ने उनका साथ दिया, तो वह आईपीएल 2026 में भी येलो जर्सी में नजर आ सकते हैं।

क्रिकेटर अपनी क्षमता का पूरा उपयोग तब करते हैं जब उन्हें पता होता है कि वे कौन हैं: राहुल द्रविड़

नई दिल्ली, एंजेंसी

पूर्व भारतीय कप्तान और मुख्य कोच राहुल द्रविड़ का उन सभी लोगों के लिए मंत्र है जो पेशेवर रूप से इस खेल को अपनाना चाहते हैं, खुद को समझें और एक क्रिकेटर के रूप में अपनी अधिकतम क्षमता को उजागर करें।

द्रविड़, जो भारत की टी20 विश्व कप जीत दिलाने के बाद मौजूदा सीजन में आईपीएल में राजस्थान रॉयल्स के साथ काम कर रहे हैं, ने हल्का बोल के एक एपिसोड के दौरान जियो हॉटस्टार से बात की। टेस्ट क्रिकेट में भारत के दूसरे सर्वोच्च स्कोरर द्रविड़ ने कहा, सिर्फ

यदि आप एक व्यक्ति के रूप में अपने बारे में जानते हैं और एक व्यक्ति के रूप में विकसित होते हैं, तो आप स्वयं को अपनी क्षमता को अधिकतम करने का सर्वोत्तम अवसर देते हैं। द्रविड़ का मानना ​​है कि खेल प्रतिभा का उपहार हो किसी व्यक्ति को इतनी दूर तक ले जा सकता है। द्रविड़ ने वीडियो में कहा, आपको सर्वश्रेष्ठ क्रिकेटर बनने के लिए प्रतिभा दी गई है, आपको एक व्यक्ति के रूप में भी विकसित होने की जरूरत है और आपको अपनी क्षमता को अधिकतम करने के लिए मैदान के अंदर और बाहर दोनों जगह खुद को समझने की जरूरत है।

भारती एयरटेल समूह पर 43,980 करोड़ की पर्याप्त एकमुश्त देनदारी लगाई गई एजीआर मामला: सुप्रीम कोर्ट से वोडाफोन आइडिया के बाद अब एयरटेल ने लगाई गुहार

नई दिल्ली, एंजेंसी

वोडाफोन आइडिया के बाद अब भारती एयरटेल और भारती हेक्साकॉम ने समायोजित सकल राजस्व (एजीआर) बकाया मामले में राहत की मांग कर सर्वोच्च न्यायालय का दरवाजा खटखटाया है। इस याचिका में कहा गया है कि एजीआर बकाया ने दोनों भारती कंपनियों की दूरसंचार क्षेत्र में प्रतिस्पर्धी बने रहने और अपने परिचालन को बनाए रखने की क्षमता को प्रभावित किया है। यह हमारे भविष्य पर असर डाल सकता है। याचिकाकर्ता कंपनियों ने एक दशक में लाइसेंस शुल्क और मुकदमे के जरिए

लगभग 75,000 करोड़ रुपये का सरकारी खजाने में योगदान दिया है। इसके साथ ही जीएसटी भी दिया गया है, जो वित्त वर्ष 2024-25 में लगभग 22,000 करोड़ रुपये था। एजीआर फैसले के जरिए भारती एयरटेल समूह पर 43,980 करोड़ रुपये की पर्याप्त एकमुश्त देनदारी लगाई गई और इसे

31 मार्च, 2031 को समाप्त होने वाली 10 साल की अवधि के भीतर सरकार को चुकाया जाना है। मूल राशि 9,235 करोड़ रुपये ब्याज, जुर्माना और जुर्माने पर ब्याज जोड़कर 43,980 करोड़ रुपये हो गई। इससे पहले गुरुवार को वोडाफोन आइडिया ने सुप्रीम कोर्ट में एक नई याचिका दायर की, जिसमें एजीआर बकाया से जुड़े ब्याज, जुर्माने और जुर्माने पर ब्याज में 45,000 करोड़ रुपये से अधिक की कटौत की मांग की गई। करीब 20 करोड़ ग्राहकों को सेवा देने वाली इस दूरसंचार कंपनी ने राहत न मिलने पर वित्तीय संकट की चेतावनी दी है।

आरबीआई जल्द जारी करेगा नए 20 रुपये के नोट

■ नए गवर्नर संजय मल्होत्रा के होंगे हस्ताक्षर

नई दिल्ली, एंजेंसी

भारतीय रिजर्व बैंक (आरबीआई) ने घोषित किया है कि जवाहर लाल नेहरू (नई) श्रृंखला के 20 नए नोट जारी किए जाएंगे। इन नोटों में गवर्नर संजय मल्होत्रा के हस्ताक्षर होंगे। रिपोर्ट्स के मुताबिक, इन नए नोटों का डिजाइन पहले से चल रहे 20 रुपए के महात्मा गांधी (नई) श्रृंखला के नोटों के समान होगा। आरबीआई ने स्पष्ट किया कि पहले जारी किए गए सभी 20 के नोट, चाहे वह किसी भी गवर्नर की हस्ताक्षर से हों, पूरी तरह से वैध और लेन-देन में इस्तेमाल करने

योग्य रहेंगे। आरबीआई के नए गवर्नर के कार्यभार संभालने के बाद जारी किए जा रहे नोटों का उद्घाटन एक सामान्य प्रक्रिया है। इससे पुराने 20 के नोटों की वैधता या मूल्य पर कोई असर नहीं पड़ेगा। आरबीआई द्वारा जारी सभी बैंक नोटों की वैधता उस समय तक बनी रहेगी, जब तक उन्हें आधिकारिक रूप से बंद नहीं किया जाता। देशवासियों को ध्यान देने की आवश्यकता नहीं है क्योंकि पुराने 20 के नोट अपनी वैधता का संरक्षण करेंगे और इन्हें बिना किसी जाँच-परख या चिंता के इस्तेमाल किया जा सकता है। रिजर्व बैंक द्वारा जारी सभी नोटों का व्यापक उपयोग देशभर में होगा, जब तक उन्हें वापस नहीं लिया जाता।

कंपनियों के तिमाही परिणाम और वैश्विक संकेत तय करेंगे बाजार की चाल

भारत-अमेरिका व्यापार समझौते की उम्मीदें भी बाजार को दे सकती हैं सकारात्मक दिशा

मुंबई, एंजेंसी

बीते सप्ताह करीब चार प्रतिशत तक चढ़े भारतीय शेयर बाजार की दिशा इस सप्ताह मुख्य रूप से कंपनियों के मार्च तिमाही के नतीजों, विदेशी संस्थागत निवेशकों (एफआईआई) की गतिविधियों और वैश्विक संकेतों पर निर्भर करेगी। प्रमुख कंपनियों जैसे ओएनजीसी, हिंडालको, आईटीसी और पावर ग्रिड के परिणामों पर निवेशकों की नजर रहेगी। हाल ही में एफआईआई ने बाजार में भारी निवेश किया है, जिससे तेजी देखने को मिली है। वहीं, अमेरिका-चीन व्यापार युद्ध में नरमी और भारत-अमेरिका व्यापार समझौते की उम्मीदें भी बाजार को सकारात्मक दिशा दे सकती हैं। इस सप्ताह भारतीय शेयर बाजार की दिशा कई प्रमुख कारकों पर निर्भर करेगी। इनमें सबसे महत्वपूर्ण हैं कंपनियों

कंपनियों के तिमाही परिणाम और वैश्विक संकेत तय करेंगे बाजार की चाल

संकेत और व्यापार समझौते से जुड़ी खबरें भी बाजार की चाल को प्रभावित करेंगी। अमेरिकी राष्ट्रपति डोनाल्ड ट्रंप के अनुसार भारत अमेरिकी वस्तुओं पर शुल्क में कटौती करने को तैयार है और दोनों देशों के बीच व्यापार समझौता जल्द हो सकता है। इस सप्ताह पावर ग्रिड कॉर्पोरेशन ऑफ इंडिया, हिंडालको इंडस्ट्रीज, ओएनजीसी, सन फार्मा, आईटीसी, और जेएसडब्ल्यू स्टील जैसी प्रमुख कंपनियां अपने नतीजे पेश करेंगी। बाजार के विश्लेषकों ने कहा कि जब तक कोई बड़ा वैश्विक या घरेलू समाचार नहीं आता, तब तक बाजार की चाल पूरी तरह इन कंपनियों के प्रदर्शन पर निर्भर रहेगी। विशेषज्ञों का कहना है कि एफआईआई की खरीदारी में आई तेजी बाजार को मजबूत सहारा दे सकती है।

जीत का जश्न

लंदन में एफएफ फुटबॉल में क्रिस्टल पैलेस के मार्क गूहेई व जोइल वार्ड ट्रॉफी उठाये हुए। इस दौरान अन्य खिलाड़ी भी नजर आ रहे।

बीडीसीए अध्यक्ष ने किया अरेरा प्रीमियर लीग का उद्घाटन शिवाजी और जयहिंद हाउस ने जीता मैच

विजय मत, भोपाल

आज अरेरा प्रीमियर लीग इण्टर हाउस क्रिकेट प्रतियोगिता का शुभारम्भ श्री ध्रुवनारायण सिंह जी ने करते हुए सभी प्लेयर्स और पालकों को संबोधित करते हुए कहा कि हमने बीडीसीए विकास का संकल्प लिया है और हम आप सभी के सहयोग से निरन्तर प्रगति के पथ पर अग्रसर हैं। सभी लगन के साथ मेहनत कर रहे हैं।

प्रतियोगिता का उद्घाटन मैच अंडर 12 एज ग्रुप में पृथ्वी राज सिंह चौहान और छत्रपति शिवाजी हाउस के बीच खेला गया जिसमें शिवाजी हाउस ने टॉस जीतकर पहले गेंदबाजी की और पृथ्वी हाउस को निर्धारित 25 ओवर्स में 83 रनों पर आल आउट कर दिया। यशराज सोलंकी ने सर्वाधिक 22 और धैर्य थापक ने 20 रनों का योगदान दिया। गेंदबाजी में नीलकंठ कामदार ने 3 अक्षांश अहिरवार और आध्या रानडे ने 2-2 और रुद्रांश और आसत्य तिवारी ने 1-1 विकेट्स लिए। जवाब में शिवाजी हाउस ने 7 विकेट के नुकसान पर 84 रन बनाकर मैच 3 विकेट से जीता। पृथ्वी हाउस की ओर

से धैर्य थापक ने 2 विकेट लिए। शिवाजी ने पृथ्वी हाउस के 4 बल्लेबाजों को रन आउट किया। दूसरा मैच अंडर 14 एज ग्रुप में 30-30 ओवरों का जयहिंद और सत्यमेव हाउस के बीच खेला गया सत्यमेव ने पहले बल्लेबाजी करते हुए 6 विकेट के नुकसान पर 127 रन बनाए। जिसमें विवान द्विवेदी ने 44, युवराज सिंह ठाकुर ने 25 जलज शर्मा ने 16 और युवराज जाट ने 14 रन बनाए। जयहिंद की ओर से सुधांशु शुक्ला प्रियांशी सिंह ने 2-2 रुद्राक्ष और आराध्य ने 1-1 विकेट लिए। जवाब में जयहिंद ने 6 विकेट के नुकसान 128 रन बनाकर मैच 2 विकेट से जीता। केतन रेवाड़ीकर ने 32

अंजलि राजपूत ने 26 अथर्व ने 14 रन बनाए। सत्यमेव की ओर से चारु शर्मा ने 4 और शानवी मंडलोई ने 2 विकेट लिए। केतन रेवाड़ीकर और चारु शर्मा को ज्वाइंट प्लेयर ऑफ मैच दिया गया। उद्घाटन के अवसर पर खेल प्रमोटर श्री संजय गुप्ता और भोपाल की इंटरनेशनल प्लेयर सोम्या तिवारी विशेष अतिथि रहे। साथ में बीडीसीए उपाध्यक्ष अनिरुध पाठक, चयनकर्ता अरविंद वर्मा, अकादमी के मुस्तस्वर हुसैन मुकेश भटनागर मानसिंह सहित पालक गण एवं प्लेयर्स उपस्थित हुए। कार्यक्रम का संचालन सचिव हेमन्त कपूर और मुख्य कोच सुरेश चैनानी ने किया।

क्लिक: भारत में ग्राहक आधार 1,000 को पार करने के लिए तैयार

ऑरलैंडो। कृत्रिम मेधा क्षेत्र के अग्रणी कंपनी क्लिक ने भारतीय बाजार में वृद्धि को लेकर आशान्वित होने का इजहार किया है। कंपनी के एक अधिकारी ने बताया कि क्लिक ने पिछले दो साल में अपने कारोबार को दोगुना किया है और ग्राहकों की संख्या अब 800 से भी ज्यादा हो गई है। उनके अनुसार इस साल कंपनी का ग्राहक आधार 1,000 को पार कर जाएगा। उन्होंने डेटा विश्लेषण और एआई रणनीति में भागीदारी के लिए कई छोटे और मझोले कारोबारों के साथ भविष्य की योजना की बात की। उन्होंने कहा कि क्लिक के भारतीय शाखा में मात्र एक्सपैंशन हुई है और कर्मचारी संख्या में भी वृद्धि हुई है। कंपनी ने पिछले 16 माह में भारत में कर्मचारियों की संख्या दोगुनी कर दी है और नियुक्तियों का कार्य जारी रहेगा। वे भारतीय बाजार में तेजी से आगे बढ़ने के संकेत का समर्थन करते हुए निवेश के साथ एक वीरपंथी किरदार बनाने का दावा कर रहे हैं। क्लिक ने हाल ही में भारत में एक बड़े निवेश के साथ डेटा सेंटर खोला है, जो भारतीय बाजार के लिए नई सेवाएं प्रदान करेगा। यह कॉन्फिगरेशन के साथ क्लाउड ढांचे को बढ़ाने और भारतीय बाजार के साथ प्रतिबद्धता को गहरा करने में मदद करेगा।

भारत के कोयले का आयात 2024-25 में घटकर 26.35 करोड़ टन रहा

नई दिल्ली। भारत में कोयले का आयात वित्त वर्ष 2024-25 में 1.7 प्रतिशत घटकर 26.35 करोड़ टन रहा है। इसके सम्बंधित पिछले वित्त वर्ष, 2023-24, में देश कोयले का 26.82 करोड़ टन आयात करता था। इस वर्ष गैर-कोकिंग कोयले का आयात 16.71 करोड़ टन है जो पिछले वर्ष की 17.59 करोड़ टन से कम है। कोकिंग कोयले का आयात 5.40 करोड़ टन है जो पिछले वर्ष की 5.72 करोड़ टन से कम है। एक ई-कॉमर्स मंच द्वारा संकलित आंकड़ों के अनुसार मार्च में कोयले का आयात 2.27 करोड़ टन रहा जो पिछले वर्ष की 2.39 करोड़ टन की मुकाबला है। मार्च में गैर-कोकिंग कोयले का आयात 1.48 करोड़ टन है जो 2023-24 के समान महीने की 1.53 करोड़ टन का है। मार्च में कोकिंग कोयले का आयात 44.1 लाख टन है जो 2023-24 के समान महीने की 53.4 लाख टन से कम है। वित्त वर्ष 2024-25 में कुल कोयले उत्पादन एक अरब टन के आंकड़े को पार कर गया है। अस्थायी आंकड़ों के अनुसार, 2024-25 में कोयले उत्पादन 104.75 करोड़ टन है, जो 2023-24 में 99.78 करोड़ टन का था। इस तरह वित्त वर्ष के दौरान कोयले का उत्पादन 4.99 प्रतिशत बढ़ गया है।

ईबीपी मंच पर इलेक्ट्रॉनिक बुक व्यवस्था अनिवार्य

नई दिल्ली। भारतीय प्रतिभूति एवं विनियम बोर्ड (सेबी) ने 20 करोड़ रुपये या उससे अधिक के निजी नियोजन के लिए ईबीपी मंच पर इलेक्ट्रॉनिक बुक व्यवस्था को अनिवार्य कर दिया है। यह प्रावधान ईबीपी मंच की दक्षता और सुरक्षा को बढ़ाने में मदद करेगा। सेबी के नए परिपत्र के अनुसार, अब निजी नियोजन के लिए 20 करोड़ रुपये या उससे अधिक के निर्गम आकार की ऋण या बॉन्ड प्रतिभूतियों, एनसीआरपीएस और म्यूनिसिपल बॉन्ड जैसे अनुभागों के लिए भी ईबीपी मंच का उपयोग अनिवार्य होगा। अब तक निर्गम आकार वाले बॉन्ड प्रतिभूतियों के सभी निजी नियोजन के लिए ईबीपी मंच का उपयोग अनिवार्य था, लेकिन अब रीट और इन्विट भी इसमें शामिल होंगे। सेबी ने इसमें इन्फ्रास्ट्रक्चर इन्वेस्टमेंट ट्रस्ट (इन्विट) और रियल एस्टेट इन्फ्रास्ट्रक्चर ट्रस्ट (आईआईटी) को भी शामिल कर दिया है। इस पहल से इलेक्ट्रॉनिक बुक प्रदाता के मंच की महत्वपूर्णता और प्रभाव बढ़ेगा।

भोपाल-इंदौर समेत 30 जिलों में आंधी-बारिश का अलर्ट

विदिशा, राजगढ़ जिले में तेज हवाओं के साथ पानी गिरा, 10 जिलों में लू का अलर्ट

विजय मत, भोपाल

मध्यप्रदेश में रविवार को भी कई जिलों में आंधी-बारिश का दौर जारी है। विदिशा जिले के सिरोंज और राजगढ़ जिले के ब्यावरा में दोपहर बाद तेज हवाओं के साथ बारिश होने लगी। जिससे लोगों को गर्मी से राहत मिली है।

मौसम विभाग ने भोपाल, इंदौर और उज्जैन समेत 30 जिलों में आंधी-बारिश का अलर्ट जारी किया है। मौसम विभाग के अनुसार, मध्यप्रदेश के सिंगरौली, भोपाल, बूँतल, उज्जैन और अगर में तेज आंधी चल सकती है। यहां गरज-चमक के साथ हल्की बारिश होने की



संभावना जताई गई है।

वहीं, पांडुरंगा, डिंडौरी, बड़वानी, धार, बुरहानपुर, खरगोन, नीमच, मंदसौर, रतलाम, इंदौर, राजगढ़, शाजापुर, सीहोर में भी बारिश होने

की संभावना है। विदिशा, मुरैना, गुना, अशोकनगर, सागर, रोवा, मऊगंज, सीधी, टीकमगढ़, छतरपुर, सतना, शिवपुरी और अनूपपुर में भी मौसम बदल सकता है।

इसलिए हो रहा ऐसा मौसम... सैनियर मौसम वैज्ञानिक डॉ. दिव्या ई. सुरेंद्रन ने बताया, तीन साइक्लोनिक सर्कुलेशन सिस्टम इन दिनों एक्टिव है। इनका असर मध्यप्रदेश में भी देखने को मिल रहा है। इस कारण आंधी और बारिश हो रही है। अब गर्मी का असर भी देखने को मिल रहा है। अगले चार दिन तक आंधी, बारिश के साथ लू का भी अलर्ट है।

ग्वालियर, गुना और खजुराहो में तापमान 43 डिग्री के पार

दूसरी ओर प्रदेश के कई जिलों में गर्मी का असर भी दिखाई दे रहा है। अगले 4 दिन यानी, 21 मई तक दिन में लू चलने का अलर्ट है। ग्वालियर, गुना, खजुराहो, सीधी, शिवपुरी और टीकमगढ़ में पारा 43 डिग्री या इससे अधिक रहा। मौसम विभाग के अनुसार, खजुराहो में 43.8 डिग्री, ग्वालियर-गुना में 43.7 डिग्री, सीधी में 43.4 डिग्री, शिवपुरी-टीकमगढ़ में पारा 43 डिग्री सेल्सियस दर्ज किया गया। सतना, रोवा, दमोह, उमरिया, सागर, रायसेन, रतलाम, खंडवा में पारा 40 डिग्री से अधिक रहा। बड़े शहरों की बात करें तो इंदौर में 37.4 डिग्री, भोपाल में 39.1 डिग्री, उज्जैन में 39 डिग्री और जबलपुर में 39.9 डिग्री सेल्सियस रहा।

इन जिलों में सबसे ज्यादा गर्मी रहेगी

मौसम विभाग की माने तो मई महिने में ग्वालियर, छतरपुर, नरसिंहपुर, निवाड़ी, मैहर, टीकमगढ़, भिंड, दतिया, खरगोन, बड़वानी, खंडवा, मुरैना, राजगढ़, रायसेन, शाजापुर, श्योपुरकलां, शिवपुरी और विदिशा जिलों में पारा 45 डिग्री या इससे ज्यादा रहने का अनुमान है। इनमें ग्वालियर-चंबल संभाग के साथ मालवा-निमाड़ के कुछ शहरों में भी तेज गर्मी रहेगी। छतरपुर के खजुराहो और लौगांव, निवाड़ी के पृथ्वीपुर में पारा 48 डिग्री सेल्सियस तक पहुंच सकता है। भोपाल में पारा 44 से 45 डिग्री के बीच रहने का अनुमान है जबकि इंदौर, जबलपुर और उज्जैन में भी पारा इतना रह सकता है। बड़े शहरों में ग्वालियर में सबसे ज्यादा गर्मी पड़ेगी। यहां पारा 46-47 डिग्री के बीच पहुंचने का अनुमान है।

डॉ. अरुण खोबरे विश्व की सबसे बड़ी

श्रीरामचरित मानस के लिए हुए सम्मानित

■ उच्च शिक्षा मंत्री, म.प्र. निजी विश्वविद्यालय विनियामक आयोग के चेयरमैन, पीपुल्स यूनिवर्सिटी ने किया सम्मानित

विजय मत, भोपाल



कवि एवं प्रोफेसर डॉ. अरुण कुमार खोबरे (अरुण अज्ञानी) को विश्व की सबसे बड़ी श्रीरामचरित मानस लिखने पर पीपुल्स यूनिवर्सिटी में सम्मानित किया गया। उच्च शिक्षा मंत्री इंद्र सिंह परमार, मध्यप्रदेश निजी विश्वविद्यालय विनियामक आयोग के चेयरमैन डॉ. भरत शरण सिंह, पीपुल्स यूनिवर्सिटी की प्रो. चांसलर श्रीमती मेघा विजयवर्गीय ने उन्हें सम्मानित किया। "सम्पन्न शिक्षा भारतीय ज्ञान परम्परा की प्रासंगिकता" पर पिछले दिनों आयोजित गरिमामयी आयोजन में पीपुल्स विश्वविद्यालय के कुलगुरु डॉ. हरीश राय, अटल बिहारी वाजपेयी हिंदी विश्वविद्यालय के कुलगुरु डॉ. खेमसिंह डडेरिया भी उपस्थित थे। गौरतलब है कि माखनलाल चतुर्वेदी राष्ट्रीय पत्रकारिता एवं संचार विश्वविद्यालय में शिक्षक के साथ जनसंपर्क अधिकारी, विशेष अधिकारी, संपादक, सांस्कृतिक समन्वयक आदि का दायित्व भी निभा संभाल रहे डॉ. अरुण खोबरे का नाम कुछ दिनों पूर्व लंदन

बुक ऑफ वर्ल्ड रिकॉर्ड में दर्ज हुआ था। इससे पहले उनका नाम विश्व की कई रिकॉर्ड बुक जिनमें ओएमजी बुक ऑफ रिकॉर्ड, भारत वर्ल्ड रिकॉर्ड, ग्लोबल गोल्ड टैलेंट बुक ऑफ रिकॉर्ड, मैजिक बुक ऑफ रिकॉर्ड, रॉयल सक्सेस इंटर नेशनल बुक ऑफ रिकॉर्ड, वंडर बुक ऑफ रिकॉर्ड, गिनीज वर्ल्ड रिकॉर्ड आदि में भी दर्ज हो चुका है। डॉ. खोबरे को इंडियन आइकॉन अवॉर्ड, एक्स्ट्रा आर्डिनरी पर्सनालिटी ऑफ इंडिया, संतभूरा भगत रत्न राष्ट्रीय सम्मान, उत्कृष्ट मीडिया गुरु शिक्षक सम्मान 2022, कतिथा विभूति सम्मान, इंडियाज बेस्ट मीडिया टीचर अवॉर्ड, उत्कृष्ट लोक कवि सम्मान, ग्लोबल एपेक्स अवॉर्ड, एक्स्ट्रा आर्डिनरी पर्सनालिटी ऑफ वर्ल्ड समेत और भी कई सम्मान प्राप्त हो चुके हैं। मध्यप्रदेश के छिंदवाड़ा जिले के बदनूर में जन्मे डॉ. खोबरे ने कहा कि भगवान श्रीराम और हनुमान जी की प्रेरणा और कृपा से ही वह यह कर पाए हैं, इसलिए इस सम्मान को वे रामजी और हनुमान जी को समर्पित करते हैं।

न्यूज़ इन शॉर्ट

मुख्यमंत्री डॉ. यादव ने प्रेरणा

भारद्वाज को पुनः मेयर चुने

जाने पर दी बधाई

भोपाल। मुख्यमंत्री डॉ. मोहन यादव ने भारतीय मूल की सुप्रेमणा भारद्वाज को बकिंगमशावर(यूनाइटेड किंगडम) का उर्सिल में एक बार पुनः मेयर चुने जाने पर हार्दिक बधाई एवं शुभकामनाएं दी है। मुख्यमंत्री डॉ. यादव ने सोशल मीडिया एक्स पर कहा कि सुभारद्वाज ने अपनी यह उपलब्धि बाबा महाकाल और मां बगलामुखी को समर्पित की है, जो अपनी मातृभूमि से उनके सतत जुड़ाव के संस्कार का प्रेरणादायक प्रमाण है। मुख्यमंत्री डॉ. यादव ने सुभारद्वाज के उज्जवल भविष्य की कामना करते हुए कहा कि हमारी बहन प्रेरणा भारद्वाज अपने सेवा कार्यों और समर्पण से भारत राष्ट्र की प्रतिष्ठा को नई ऊंचाइयों पर प्रतिस्पर्धाित करेंगी।

प्रदेश की नगरीय निकाय प्रणाली में पारदर्शिता लाने के लिये शहरी सुधार कार्यक्रम

भोपाल। प्रदेश के नगरीय निकाय प्रणाली में सुधार कर पारदर्शिता लाने और कार्यक्षमता में वृद्धि करने के लिये नगरीय विकास एवं आवास विभाग ने शहरी सुधार कार्यय म योजना लागू की है। नगरीय निकायों की लेख प्रणाली के संशुति आधारित डिग्रिफिडिय लेखा प्रणाली में परिवर्तन करने के लिये कार्य किया गया है। प्रदेश की 369 निकायों में यह कार्य पूर्ण किया जा चुका है। नवगठित 44 निकायों में निविदाएं आमंत्रित करने की कार्रवाई तेजी से की जा रही है। प्रदेश के नगरीय निकायों में जी.आई.एस. आधारित मानचित्र तैयार कर संपत्तिकर के दायरे और वसूली में वृद्धि किये जाने के प्रयास किये जा रहे हैं। जीआईएस आधारित बहुउद्देशीय पारिवारिक सर्वेक्षण कार्य के अंतर्गत प्रदेश की सभी 413 नगरीय निकायों का आधार मानचित्र कार्य पूरा कर लिया गया है।

नवाचार से गतिमान हुआ सहकारी आंदोलन, एक वर्ष की उपलब्धियाँ

भोपाल। मुख्यमंत्री डॉ. मोहन यादव के नेतृत्व और सहकारिता मंत्री विश्वास कैलाश सारंग के कुशल मार्गदर्शन में सहकारिता विभाग में लित नये नवाचार किये जा रहे हैं और नवाचार से गति पकड़ता जा रहा है मध्यप्रदेश सहकारी आंदोलन गतिमान हुआ है। केन्द्रीय सहकारिता मंत्री अभित शाह ने भोपाल के राज्य स्तरीय सहकारी सम्मेलन में बताया कि राज्यों में प्राथमिक कृषि साख सहकारी समितियों (पैस) के कम्प्यूटराइज़ेशन के कार्य में मध्यप्रदेश देश में प्रथम रहा। उन्होंने शत-प्रतिशत उपलब्धि के लिये प्रदेश की सराहना की। अंतर्राष्ट्रीय सहकारिता वर्ष-2025 के लिये लगभग हर माह सहकारिता संबंधी आयोजन करने का संकल्प लेकर काम किया जा रहा है। इसमें अधिकारियों-कर्मचारियों के आचरण और व्यवहार की ऑनलाइन ट्रेनिंग करवायी जा रही है। नवाचार और अच्छा कार्य करने वालों को साल के अंत में उत्कृष्ट कर्म की रूप में सम्मानित भी किया जायेगा।

एम्स भोपाल द्वारा फार्माकोविजिलेंस एवं टीबी उपचार पर जागरूकता अभियान का आयोजन

विजय मत, भोपाल

एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में फार्माकोलॉजी विभाग ने कम्प्यूटिरी मेडिसिन विभाग के सहयोग से बकानिया (भोपाल) स्थित आंगनवाड़ी केंद्र में फार्माकोविजिलेंस और क्षय रोग (टीबी) की डॉट थैरेपी के प्रति जागरूकता बढ़ाने हेतु एक जागरूकता अभियान आयोजित किया। इस कार्यक्रम का उद्देश्य समुदाय को यह समझाना था कि फार्माकोविजिलेंस, यानी औषधियों के दुष्प्रभावों की निगरानी, दवाओं के सुरक्षित और प्रभावी उपयोग के लिए अत्यंत आवश्यक है। साथ ही,



इस अभियान के माध्यम से टीबी के मरीजों को डॉट (Directly Observed Treatment) थैरेपी का पूरा कोर्स करने के लिए प्रेरित किया गया और उनके संदेहों का समाधान भी किया गया। कार्यक्रम के दौरान संवादात्मक सत्रों और सहभागिता आधारित

चर्चाओं के जरिए यह बताया गया कि दवाओं के दुष्प्रभावों की जानकारी देना क्यों जरूरी है और टीबी की दवाएं समय पर तथा पूरी तरह से लेना कितना महत्वपूर्ण है। वक्ताओं ने इस बात पर जोर दिया कि डॉट थैरेपी का पालन न केवल मरीज के पूरी तरह ठीक होने के लिए

आवश्यक है, बल्कि यह दवा-प्रतिरोधी टीबी को रोकने, बीमारी के फैलाव को कम करने और समग्र जनस्वास्थ्य को बेहतर बनाने में भी अहम भूमिका निभाता है। इस अवसर पर प्रो. (डॉ.) अजय सिंह ने कहा, ऐसे जागरूकता अभियान स्वास्थ्य सुरक्षा की दिशा में एक महत्वपूर्ण कदम होते हैं। फार्माकोविजिलेंस और टीबी उपचार के प्रति सही जानकारी और संतर्कता ही स्वस्थ समाज की आधारशिला हैं। जब हम समुदाय को दवाओं के सही उपयोग तथा निगरानी की समझ देते हैं, तभी हम बीमारियों को प्रभावी ढंग से रोक सकते हैं और जनस्वास्थ्य को सुदृढ़ बना सकते हैं।

विजय मत, भोपाल

मुख्यमंत्री डॉ. मोहन यादव के नेतृत्व में जल गंगा संवर्धन अभियान पर्यावरण और जल संरक्षण, जल संरचनाओं के पुनरुत्थान और सांस्कृतिक चेतना का समवेत संगम बन गया है। मध्यप्रदेश सरकार ने इस अभियान' से जल संकट के समाधान के लिये गंभीर पहल की है। जल संकट देश-प्रदेश ही नहीं पूरी दुनिया की चिंता का विषय है। भावस्थ की चिंताओं का समाधान आज के अभियान में जल संवर्धन के प्रयासों में निहित है। मुख्यमंत्री डॉ. यादव के नेतृत्व में प्रारंभ किया गया जल गंगा संवर्धन अभियान एक बहुस्तरीय आयोजन



है। इसका उद्देश्य राज्य के जल स्रोतों जैसे नदियों, तालाबों, झीलों, बावड़ियों, पुराने कुओं और जलधाराओं को पुनर्जीवित करना और उन्हें सतत रूप से संरक्षित करना है। यह अभियान सरकारी योजना से आगे बढ़कर अब जन आंदोलन का स्वरूप ले चुका है। उप मुख्यमंत्री जगदीश देवड़ा ने

जल गंगा संवर्धन अभियान में जबलपुर जिले में जल स्रोतों के संरक्षण के लिये संचालित की जा रही गतिविधियों का निरीक्षण किया। उप मुख्यमंत्री देवड़ा ने जनपद पंचायत कुंडेश्वर धाम के गुरैया गांव में बने खेत तालाब, कूप रिचार्ज निर्माण और बघराजी गांव में में लैगून पद्धति से जोगी तालाब के

विस्तार एवं सुदृढीकरण के कार्य का निरीक्षण किया। उप मुख्यमंत्री देवड़ा ने बघराजी में जन समुदाय को संबोधित करते हुए जल संरक्षण एवं संवर्धन की दिशा में तत्परता से कार्य करने के लिए प्रशासन की सराहना की। उन्होंने कहा कि मुख्यमंत्री डॉ. यादव के नेतृत्व में जल गंगा संवर्धन अभियान प्रदेश भर में ताल, तलेया, कुएं एवं बावड़ी सहित विभिन्न जल स्रोतों को संरक्षित करने के साथ ही प्राचीन जलस्रोतों को सूचीबद्ध कर उन्हें पुनर्जीवित किये जाने का पुनित कार्य हो रहा है। उप मुख्यमंत्री देवड़ा ने कुंडेश्वर धाम के साथ ही हनुमान ताल में जल गंगा संवर्धन अभियान के तहत किए जा रहे कार्यों का निरीक्षण भी किया।

भोपाल में डिजिटल लाइब्रेरी का लोकार्पण

पत्रकारों का तीर्थस्थल है माधवराव सप्रे समाचार पत्र संग्रहालय: विजयवर्गीय

विजय मत, भोपाल

नगरीय विकास एवं आवास मंत्री कैलाश विजयवर्गीय ने कहा है कि किसी शहर के संग्रहालय और शिक्षण संस्थान धरोहर के समान हैं इनका समृद्ध होना समाज के गौरव का बढ़ाता है। उन्होंने माधवराव सप्रे स्मृति समाचार पत्र संग्रहालय के गौरवशाली इतिहास की प्रशंसा की। मंत्री विजयवर्गीय ने कहा कि आधुनिक युग में नौजवान पीढ़ी के लिये डिजिटल लाइब्रेरी की सुविधा बहुत उपयोगी रहेगी। मंत्री विजयवर्गीय रविवार को भोपाल में अंतर्राष्ट्रीय संग्रहालय दिवस के मौके पर डिजिटल लाइब्रेरी के लोकार्पण समारोह को संबोधित कर रहे थे। समारोह में संग्रहालय के स्थापना से लेकर अब तक के सफर में सहयोग करने वाली संस्थाओं और हस्तियों का सम्मान किया गया।

मंत्री विजयवर्गीय ने कहा कि



प्रधानमंत्री नरेन्द्र मोदी ने वर्ष 2047 तक भारत को विकसित राष्ट्र बनाने का संकल्प लिया है। उनके इस संकल्प को शैक्षणिक संस्थानों को समृद्ध करके पूरा किया जा सकता है। उन्होंने कहा कि सप्रे संग्रहालय की शुरूआत एक छोटे स्वरूप में हुई थी। लगभग पिछले 4 दशकों में इस संस्थान ने अपनी पहचान राष्ट्रीय स्तर पर स्थापित कर ली है। पूर्व केन्द्रीय राज्य मंत्री सुरेश पंचौरी ने अपने उद्बोधन में कहा कि विजयदत्त श्रीधर ने अपनी लगन से भोपाल शहर को एक

सीहोर जिले के 2345 सिविल डिफेंस वालंटियर तैयार

युद्ध समेत अन्य आपातकालीन समय में करेंगे काम

विजय मत, बयूरो, सीहोर

मध्यप्रदेश के सीहोर जिले में सिविल डिफेंस वालंटियर संगठन को मजबूत करने का अभियान सफल रहा। जिले में 2641 स्वयंसेवकों का नामांकन किया गया। 12 से 17 मई के बीच 2345 स्वयंसेवकों को विशेष प्रशिक्षण दिया गया। इस प्रशिक्षण में स्वयंसेवकों को आपातकालीन स्थितियों से निपटने के गुर सिखाए गए। भारत-पाकिस्तान के बीच पिछले दिनों बने युद्ध जैसे हालात को देखते हुए देश में आतंरिक सुरक्षा की भी तैयारी की जा रही है। युद्ध होने की स्थिति में सीमा पर सेना जंग लड़ेगी और सिविल डिफेंस की टीम भी गृह



युद्ध, दंगे और आपात स्थितियों के लिए तैयार रहेगी। जिला प्रशासन ने सिविल डिफेंस की टीम बनाने के लिए देशभक्ति और समाजसेवा में रुचि रखने वाले युवाओं को प्रशिक्षित किया। कलेक्टर बालागुरू के. और एसपी दीपक कुमार शुक्ला के निर्देशानुसार, प्रशिक्षण के तहत सीहोर जिले में कुल 2641 सिविल डिफेंस वालंटियर नामांकित किए गए

हैं। इसके तहत 12 मई से 17 मई तक आयोजित प्रशिक्षण में 2345 सिविल डिफेंस स्वयंसेवकों को गहन प्रशिक्षण प्रदान किया गया। प्रशिक्षण में स्वयंसेवकों ने उत्साह से भाग लिया और देश की सेवा के लिए पूरी तत्परता से कार्य करने की कसम खाई। इस प्रशिक्षण सत्र का मुख्य उद्देश्य स्वयंसेवकों को विभिन्न आपातकालीन स्थितियों, जैसे युद्ध के समय हवाई हमले, आगजनी अथवा किसी भी प्रकार की प्राकृतिक आपदाओं के तहत, अपनी और दूसरों की सुरक्षा सुनिश्चित करने के तरीकों से अवगत कराना था।

विजय मत, भोपाल

सागर के वीरांगना रानी दुर्गावती टाइगर रिजर्व में चीतों की बसाहट की 15 साल पुरानी संकल्पना साकार होते दिख रही है। भारतीय वन्यजीव संस्थान (डब्ल्यूआईआई) देहरादून ने चीते की बसाहट के लिए दो नए स्थान चिह्नित किए हैं। जिनमें गुजरात के बन्नी ग्रासलैंड रिजर्व के अलावा सागर का रानी दुर्गावती टाइगर रिजर्व शामिल है। चीता प्रोजेक्ट की नोडल एजेंसी डब्ल्यूआईआई के अधिकारियों ने सागर पहुंचकर टाइगर रिजर्व में चीतों की बसाहट के लिए जंगल का निरीक्षण किया है। माना जा रहा है कि अगले वर्ष तक यहां चीतों की शिफ्टिंग हो सकती है। अगर ऐसा होता है तो वीरांगना रानी दुर्गावती टाइगर रिजर्व देश का पहला ऐसा वाइल्ड लाइफ एरिया होगा, जहां



बाघ, तेंदुओं के साथ चीता भी देखने को मिलेंगे। अभी रिजर्व में टाइगर और तेंदुए की बसाहट है। चीतों के आने से इस परिवार की तीन प्रजातियां हो जाएंगी। देश में चीतों की बसाहट के लिए डब्ल्यूआईआई ने सबसे पहले सागर के इस टाइगर रिजर्व को चिह्नित किया था। वर्ष 2010 में यहां सर्वे किया गया था। जिसमें रिजर्व की तीन रेंज मुहली, सिंहपुर और झापन को चीता की बसाहट के अनुकूल माना गया था।

अधिकारियों ने तीन रेंजों का मुआयना किया

राष्ट्रीय बाघ संरक्षण प्राधिकरण (एनटीसीए) के डीआईजी डॉ. बीबी माथुर और डब्ल्यूआईआई के एक विरष्ट वैज्ञानिक ने टाइगर रिजर्व के डिटी डायरेक्टर डॉ. एए अंसारी के साथ वीरांगना रानी दुर्गावती टाइगर रिजर्व पहुंचकर मुहली, झापन और सिंहपुर रेंज का दो दिन तक मैदानी मुआयना किया। जानकारों के अनुसार यह तीनों रेंज चीता की बसाहट के लिए आदर्श स्थान हैं। यहां लंबे-लंबे मैदान हैं। जिनमें यह जीव दौड़कर शिकार कर सकेगा। इन तीनों रेंज का क्षेत्रफल करीब 600 वर्ग किमी है। जबकि रिजर्व का संपूर्ण क्षेत्रफल 2339 किमी है।

खास-खबर जल गंगा संवर्धन अभियान

जल गंगा संवर्धन जैसे अभियान ही कर सकते हैं जल संकट की वैश्विक चिंता का समाधान

विजय मत, भोपाल

मुख्यमंत्री डॉ. मोहन यादव के नेतृत्व में जल गंगा संवर्धन अभियान पर्यावरण और जल संरक्षण, जल संरचनाओं के पुनरुत्थान और सांस्कृतिक चेतना का समवेत संगम बन गया है। मध्यप्रदेश सरकार ने इस अभियान' से जल संकट के समाधान के लिये गंभीर पहल की है। जल संकट देश-प्रदेश ही नहीं पूरी दुनिया की चिंता का विषय है। भावस्थ की चिंताओं का समाधान आज के अभियान में जल संवर्धन के प्रयासों में निहित है। मुख्यमंत्री डॉ. यादव के नेतृत्व में प्रारंभ किया गया जल गंगा संवर्धन अभियान एक बहुस्तरीय आयोजन



है। इसका उद्देश्य राज्य के जल स्रोतों जैसे नदियों, तालाबों, झीलों, बावड़ियों, पुराने कुओं और जलधाराओं को पुनर्जीवित करना और उन्हें सतत रूप से संरक्षित करना है। यह अभियान सरकारी योजना से आगे बढ़कर अब जन आंदोलन का स्वरूप ले चुका है। उप मुख्यमंत्री जगदीश देवड़ा ने

जल गंगा संवर्धन अभियान में जबलपुर जिले में जल स्रोतों के संरक्षण के लिये संचालित की जा रही गतिविधियों का निरीक्षण किया। उप मुख्यमंत्री देवड़ा ने जनपद पंचायत कुंडेश्वर धाम के गुरैया गांव में बने खेत तालाब, कूप रिचार्ज निर्माण और बघराजी गांव में में लैगून पद्धति से जोगी तालाब के

विस्तार एवं सुदृढीकरण के कार्य का निरीक्षण किया। उप मुख्यमंत्री देवड़ा ने बघराजी में जन समुदाय को संबोधित करते हुए जल संरक्षण एवं संवर्धन की दिशा में तत्परता से कार्य करने के लिए प्रशासन की सराहना की। उन्होंने कहा कि मुख्यमंत्री डॉ. यादव के नेतृत्व में जल गंगा संवर्धन अभियान प्रदेश भर में ताल, तलेया, कुएं एवं बावड़ी सहित विभिन्न जल स्रोतों को संरक्षित करने के साथ ही प्राचीन जलस्रोतों को सूचीबद्ध कर उन्हें पुनर्जीवित किये जाने का पुनित कार्य हो रहा है। उप मुख्यमंत्री देवड़ा ने कुंडेश्वर धाम के साथ ही हनुमान ताल में जल गंगा संवर्धन अभियान के तहत किए जा रहे कार्यों का निरीक्षण भी किया।